

कांग्रेस की जीत इस बात पर निर्भर करेगी कि पार्टी अपने आंतरिक तनाव व मतभेदों से कैसे निपटती है

पार्टी के प्रति उत्साह बहुत है, 90 सीटों के लिए ढाई हजार गंभीर "एप्लीकेशन" आई हैं

-रेणु मित्तल-
-राष्ट्रदूत दिल्ली ब्यूरो-
नई दिल्ली, 3 अक्टूबर। महाराष्ट्र कांग्रेस इकाई के पास टिकटार्थियों की भीड़ लग रही है। पूरे राज्य से अब तक 1830 से ज्यादा आवेदन आ चुके हैं, जबकि अभी चुनावों की घोषणा भी नहीं हुई है। इसके अलावा भी, 288 सीटों में से 100-110 सीटों पर ही कांग्रेस के चुनाव लड़ने की संभावना है। इनमें से अधिकांश आवेदन विदर्भ तथा मराठवाड़ा क्षेत्रों से आए हैं।
महाराष्ट्र की स्थिति भी वैसी ही दिखाई दे रही है, जैसी हरियाणा में दिखाई दी थी। हरियाणा में 90 सीटों के लिये 2500 से अधिक आवेदन पत्र कांग्रेस के पास आये थे। महाराष्ट्र में, आवेदकों के लिये आवेदन पत्र के साथ रजिस्ट्रेशन फीस जमा करना अनिवार्य है। यह फीस एस.सी./एस.टी. आर्थियों के लिये 10,000 रु. तथा सामान्य वर्ग के टिकटार्थियों के लिये 20,000 रु. है। पार्टी के अनुसार, आवेदन पत्रों की संख्या के मामले में महाराष्ट्र राज्य हरियाणा को पीछे छोड़

- हर एस.सी./एस.टी. आवेदकों को अपनी एप्लीकेशन के साथ दस हजार रुपये जमा करवाने होते हैं तथा साधारण वर्ग के आवेदकों को बीस हजार रुपये जमा करवाने पड़ते हैं।
- पर, हरियाणा में काफी आंतरिक विरोध है पार्टी में, क्योंकि, अधिकांश टिकट भूषेन्द्र हुड्डा के समर्थकों को दिये गये हैं तथा दलित वर्ग काफी कुंठित व कुपित है, इस एकतरफा टिकट वितरण से।
- इसी प्रकार महाराष्ट्र में भी भारी उत्साह है पार्टी के टिकटों के बारे में। अभी हालांकि चुनाव घोषित नहीं हुए हैं, लेकिन, कांग्रेस पार्टी के टिकट पार्टी के लिये, 110 सीटों के लिए 1830 आवेदन आ चुके हैं और पार्टी का मानना है कि आवेदकों की संख्या कि दृष्टि से महाराष्ट्र हरियाणा को बहुत पीछे छोड़ देगा।
- आवेदकों में भारी उत्साह का कारण यह भी है कि, गत लोकसभा चुनावों में महाराष्ट्र विकास अघाड़ी गठबंधन 65 प्रतिशत सीटों पर बढ़त मिली थी।
- अगर महाराष्ट्र अघाड़ी का टिकट पाने के लिये इतना जोश है तो कांग्रेस के इस गठबंधन के विधानसभा चुनाव में जीतने की अच्छी संभावना है।

देने की स्थिति में प्रतीत हो रहा है, क्योंकि आवेदन रोजना आ रहे हैं, जबकि राज्य के चुनावों की घोषणा अभी हुई भी नहीं है।
महाराष्ट्र के पूर्व मुख्यमंत्री पृथ्वीराज चव्हाण ने इस प्रगति को लेकर बड़ा उत्साह व्यक्त किया है। वे हाल ही के लोकसभा चुनावों में पार्टी को मिली सफलता का हवाला दे रहे हैं, जहाँ कांग्रेस एक बड़ी ताकत के रूप में उभरी थी तथा उसने 13 लोकसभा सीटें जीती थीं तथा एक निर्दलीय सांसद का समर्थन भी उसे प्राप्त हो गया था। इसके साथ ही, महाविकास अघाड़ी को 65 प्रतिशत विधानसभा क्षेत्रों में बढ़त हासिल हुई थी। उन्होंने आगे कहा कि आवेदन पत्रों का यह ज्वार महाराष्ट्र में पार्टी की संभावनाओं के लिये एक शुभ संकेत है।
पूर्व मंत्री नितिन राउत, जो आवेदकों की स्क्रीनिंग/ इन्टरव्यू सम्बंधी पैनल का हिस्सा हैं, ने कहा कि अधिकांश आवेदन विदर्भ तथा मराठवाड़ा क्षेत्रों से मिले हैं, जहाँ दलित, मुस्लिम तथा मराठा कांग्रेस और (शेष अंतिम पृष्ठ पर)

जमवायु माता मंदिर की राह सुगम होगी- दिया कुमारी

जयपुर, 3 अक्टूबर। शारदीय नवरात्रि के पावन मौके पर जमवायु माता मंदिर के श्रद्धालुओं की सुविधा के लिए उपमुख्यमंत्री और सार्वजनिक निर्माण मंत्री दिया कुमारी ने जमवारामगढ़ क्षेत्र में गुढ़ा (-52) से वाया आंधी, रामगढ़

- गुढ़ा, झिरी, आँधी, रामगढ़, जयपुर की 11 किलोमीटर रोड के दोहरीकरण के लिये उपमुख्यमंत्री ने 15 करोड़ स्वीकृत किये।

होते हुए जयपुर (-8) तक सड़क चौड़ीकरण/सुदृढ़ीकरण के कार्य को स्वीकृत प्रदान की है। 15 करोड़ की लागत से इस सड़क के सुदृढ़ीकरण और डबल लेनिंग का काम शीघ्र ही शुरू हो जायेगा। उपमुख्यमंत्री दिया कुमारी ने बताया कि बजट में की गयी घोषणा के मुताबिक जमवारामगढ़ में इस मार्ग के विकास से स्थानीय लोगों और श्री जमवायु माताजी मंदिर आने वाले श्रद्धालुओं का आवागमन सुगम हो पायेगा। वर्ष 2023-24 में हुई बजट घोषणा के मुताबिक, गुढ़ा से किशोर, सिद्धा का तिवारा, झिरी, आंधी और रामगढ़ होते हुए 11.30 किलोमीटर लंबी सड़क का दोहरीकरण का काम किया जायेगा। सार्वजनिक निर्माण विभाग जमवारामगढ़ के अधिशासी अभियंता के मुताबिक, इस सड़क के लिए अनापत्ति प्रमाण पत्र प्राप्त करने के लिए वन विभाग को प्रस्ताव भेजा जा चुका है।

कर्नाटक के मुख्यमंत्री सिद्धारमैया को मिला अप्रत्याशित समर्थन

जद (एस) के वरिष्ठ विधायक जी.टी. देवेगौड़ा सिद्धारमैया के बचाव में उतरे

-लक्ष्मण बैंकट कुची-
-राष्ट्रदूत दिल्ली ब्यूरो-
नई दिल्ली, 3 अक्टूबर। हर तरफ से घिरे कर्नाटक के मुख्यमंत्री एस. सिद्धारमैया, जो मैसूर अरबन डवलपमेंट अथॉरिटी के साथ एक जमीन घोटाले में आरोपी हैं, को एक ऐसी जगह से मदद मिली है जहाँ से जरा भी उम्मीद नहीं थी। जनता दल (एस) के एक वरिष्ठ विधायक ने कहा है कि सिद्धारमैया को इस्तीफा देने की जरूरत नहीं है, उन्होंने इसकी बजाय अपने पार्टी के प्रमुख और केन्द्रीय मंत्री एच.डी. कुमारस्वामी का इस्तीफा मांगा है।

गुरुवार को मैसूर में हुई दशहरा महोत्सव संबंधी बैठक में वरिष्ठ जनता दल (एस) नेता एवं विधायक जी.टी. देवेगौड़ा ने मुख्यमंत्री सिद्धारमैया का इस्तीफा मांगे जाने की निंदा की और कहा कि अन्य नेताओं जिनके खिलाफ राज्य में एफ.आई.आर. दर्ज हैं, उन्हें इस्तीफा देना चाहिए।
पूर्व मुख्यमंत्री एवं जनता दल (एस) प्रमुख कुमारस्वामी भी उनमें से एक हैं, जिनके खिलाफ एक अलग मामले में एफ.आई.आर. दर्ज है। जी.टी. देवेगौड़ा ने कहा कि राजनीतिक हलकों में बहुत दिलचस्पी से देखा जा रहा है। उन्होंने न केवल

- उन्होंने कहा, अगर एफ.आई.आर. दर्ज होने पर इस्तीफा देने की बात है तो क्या केन्द्रीय मंत्री और जद (एस) के चीफ एच.डी. कुमारस्वामी इस्तीफा देंगे, क्योंकि उन पर भी एक मामले में एफ.आई.आर. दर्ज है।
- जी.टी. देवेगौड़ा ने यहाँ तक कहा कि सिद्धारमैया चुनाव जीत कर 136 विधायकों के समर्थन से मुख्यमंत्री बने हैं, मुझे बताइए कौनसा कानून कहता है कि उनसे इस्तीफा मांगा जाए या उन्हें जेल भेजा जाए।

सिद्धारमैया का बचाव किया बल्कि अपनी पार्टी और भाजपा के नेताओं, यहाँ तक कि उन सभी नेताओं को इस्तीफा देने की चुनौती दी, जिनके खिलाफ राज्य में एफ.आई.आर. दर्ज हैं।
अपनी पार्टी के नेता कुमारस्वामी का नाम लिए बिना जी.टी. देवेगौड़ा ने कहा कि राज्य के केन्द्र के जो लोग (केन्द्र में मंत्री बनने के बाद) अपनी जिम्मेवारी और सम्मान को समझे बिना ही सिद्धारमैया के अच्छे कामों की अन्देखी कर रहे हैं और रोज उनसे इस्तीफा मांग रहे हैं। उन्होंने कहा कि कुमारस्वामी, जो मांड्या लोकसभा सीट से 2 लाख वोटों से जीते हैं, क्या इस्तीफा मांगे जाने पर इस्तीफा दे देगे? सिद्धारमैया चुनाव जीते हैं, 36 विधायकों के समर्थन से मुख्यमंत्री बने हैं। मुझे बताइए कौनसा

कानून उन्हें इस्तीफा देने या जेल में डालने को कहता है?
अगर सिद्धारमैया को सिर्फ एफ.आई.आर. दर्ज होने के कारण इस्तीफा देना पड़ता है तो कांग्रेस, भाजपा, जनता दल (एस) का कोई भी नेता नहीं बचेगा। उन्होंने आगे कहा, क्या कोर्ट या गवर्नर ने सिद्धारमैया से कहा, इस्तीफा दो, नहीं तो जेल भेज देंगे?
सिद्धारमैया जिन्होंने दस दिन के दशहरा उत्सव का उद्घाटन किया था, ने कहा कि वे अपनी आत्मा की आवाज के अनुसार काम कर रहे हैं। उन्हें यकीन है सत्य की जीत होगी। वे इस्तीफा नहीं देंगे। सिद्धारमैया ने कहा, "जब तक जनता और मैं चामुण्डेश्वरी का आशीर्वाद है, कोई भी कुछ नहीं कर सकता।"

जेल रजिस्टर का जातिगत कॉलम "असंवैधानिक" घोषित

सुप्रीम कोर्ट ने आदेश दिया कि जेल रजिस्टर से जाति का कॉलम हटा दिया जाए

-जाल खंबाता-
-राष्ट्रदूत दिल्ली ब्यूरो-
नई दिल्ली, 3 अक्टूबर। देश भर की जेलों में काम के आवंटन में जाति आधारित भेदभाव को खत्म करने के लिए सुप्रीम कोर्ट ने एक महत्वपूर्ण फैसला सुनाते हुए गुरुवार को कहा कि, जेलों में जाति आधारित भेदभाव नहीं होना चाहिए। सुप्रीम कोर्ट ने जेलों में बंद आरोपियों व अंडर ट्रायल के रजिस्टर से जाति का कॉलम हटाने को कहा है।
चीफ जस्टिस डी.वाय. चंद्रचूड़ ने जेलों में व्याप्त जातिगत भेदभाव व छुआछूत को असंवैधानिक बताया, राज्य जेल मैनुअल के विभिन्न प्रावधान संविधान के अनुच्छेद 14, 15, 17, 21 और 23 का उल्लंघन करते हैं, इसलिए इन्हें असंवैधानिक करार दिया जाता है। सभी राज्यों व केन्द्रशासित प्रदेशों को निर्देश दिया जाता है कि वे इस आदेश के आधार पर तीन माह के भीतर जेल मैनुअल में बदलाव करें।
सी.जे.आई. के नेतृत्व वाली तीन सदस्यीय बेंच में जस्टिस पारदीवाला व जस्टिस मनोज मिश्रा शामिल थे।

- सुप्रीम कोर्ट ने जेलों में जाति के आधार पर काम के बंटवारे और बैरकों के पृथक्करण को संविधान के अनुच्छेद 14, 15, 17, 21 और 23 का उल्लंघन करार दिया और केन्द्र तथा राज्य की सरकारों से आदेश के अनुरूप जेल मैनुअल में संशोधन करने के निर्देश दिए।
- सुप्रीम कोर्ट ने यह फैसला, पत्रकार सुकन्या शांता की याचिका पर दिया, जिन्होंने जेलों में जातिगत भेदभाव के विरोध में याचिका दायर की थी और आरोप लगाया था कि जेलों में कैदियों के रहने से लेकर काम का वितरण तक मनु की जाति व्यवस्था पर आधारित है।

सुप्रीम कोर्ट ने कहा कि केन्द्र सरकार मॉडल प्रिजन्स मैनुअल, 2016 और मॉडल प्रिजन्स एण्ड करेक्शनल सर्विस एक्ट 2023 में से जातिगत भेदभाव को हटाने के लिए आवश्यक सुधार करो। सुप्रीम कोर्ट ने जेलों में जाति, लिंग, दिव्यांगता व अन्य आधारों पर होने वाले भेदभाव पर स्वतः संज्ञान लिया।
कोर्ट ने रजिस्ट्री से स्वतः संज्ञान के तीन माह बाद उठने को कहा और कहा कि तब सुनवाई की पहली तारीख सभी राज्य सरकारों व केन्द्र सरकार इस पर

रिपोर्ट देगी। सुप्रीम कोर्ट ने यह फैसला एक पत्रकार सुकन्या शांता की याचिका पर दिया। सुकन्या ने 10 दिसम्बर 2020 का एक लेख लिखा था कि बैरकों पृथक्करण से लेकर काम के बंटवारे तक मनु की जाति व्यवस्था ही भारतीय जेल व्यवस्था को संचालित करती है। भारतीय जेलों में व्याप्त जातिगत भेदभाव को उजागर किया गया था। सुकन्या ने 2023 में सुप्रीम कोर्ट में याचिका दायर की थी और सुप्रीम कोर्ट ने 10 जुलाई 2024 को इस पर फैसला रिजर्व रखा था।

नड्डा जयपुर नहीं आयेगे, वी.सी. से बैठक लेंगे

जयपुर, 3 अक्टूबर। भाजपा के राष्ट्रीय अध्यक्ष जेपी नड्डा का जयपुर दौरा स्थगित हो गया है। पहले नड्डा शनिवार को जयपुर आ रहे थे। वे भाजपा कार्यालय में सदस्यता अभियान की समीक्षा बैठक लेने वाले थे। लेकिन अब यह बैठक रविवार को वीसी से होगी।

- भाजपा सदस्यता अभियान की समीक्षा बैठक अब भाजपा अध्यक्ष जे.पी. नड्डा रविवार को वीडियो कॉन्फ्रेंस के जरिये लेंगे।

प्रदेश भाजपा को 15 अक्टूबर तक 1.25 करोड़ सदस्य बनाने हैं। लेकिन पहले चरण के खत्म होने तक करीब 31 लाख सदस्य ही बने हैं। नड्डा से पहले, भाजपा के राष्ट्रीय संगठन महामंत्री बीएल संतोष 26 सितम्बर को प्रदेश भाजपा कार्यालय में सदस्यता अभियान को लेकर बैठक ले चुके हैं, जिसमें उन्होंने सदस्यता अभियान की धीमी गति को लेकर नाराजगी जताई थी। इसके बाद, अभियान में तेजी देखने को मिली थी। इसी सिलसिले में अब भाजपा के राष्ट्रीय अध्यक्ष जेपी नड्डा रविवार को सदस्यता अभियान की बैठक लेंगे। (शेष अंतिम पृष्ठ पर)

सुप्रीम कोर्ट ने ईशा योग सेंटर पर पुलिस कार्यवाही रोकी

सुप्रीम कोर्ट ने तमिलनाडू हाई कोर्ट से यह केस अपने अधिकार में ले लिया है

-जाल खंबाता-
-राष्ट्रदूत दिल्ली ब्यूरो-
नई दिल्ली, 3 अक्टूबर। सर्वोच्च न्यायालय ने गुरुवार को तमिलनाडु पुलिस को ईशा योग सेंटर के खिलाफ आगे कोई भी कार्यवाही करने से रोक दिया। ज्ञातव्य है कि मद्रास उच्च न्यायालय ने गुरु जगो वासुदेव द्वारा कोयम्बटूर में संचालित ईशा योग सेंटर के खिलाफ कार्यवाही करने के निर्देश दिये थे। सर्वोच्च न्यायालय ने उक्त केस मद्रास उच्च न्यायालय से अपने अधिकार में ले लिया है।

मुख्य न्यायाधीश डी.वाई. चंद्रचूड़, न्यायमूर्ति जे.बी. पारदीवाला तथा मनोज मिश्रा की बेंच ने तमिलनाडु पुलिस से कहा है कि वह उस स्टेट्स रिपोर्ट को शीघ्र अदालत में पेश करें, जो इससे पूर्व उच्च न्यायालय ने मांगी थी। बेंच ने निर्देश दिये कि "उच्च न्यायालय के आदेश के चौथे पैराग्राफ में दिये गये निर्देशों की अनुपालना में, पुलिस आगे कोई कार्यवाही नहीं करेगी।"
शीघ्र अदालत ने यह आदेश ईशा फाउण्डेशन की ओर से प्रस्तुत वरिष्ठ एडवोकेट मुकुल रोहतगी द्वारा त्वरित

- मामले की शुरुआत, एक व्यक्ति के इस आरोप से हुई कि उसकी दो बेटियों को जबर्न ईशा फाउण्डेशन के आश्रम में रखा गया है और उनका ब्रेन वांश किया जा रहा है।
- पिता ने तमिलनाडू हाई कोर्ट में बंदी प्रत्यक्षीकरण याचिका दायर की थी, इसके बाद तमिलनाडू पुलिस ने ईशा योग सेंटर पर रेड की थी।
- दोनों महिलाओं ने कोर्ट को बताया कि वे अपनी मर्जी से आश्रम में रह रही हैं। इसके बाद सुप्रीम कोर्ट ने पुलिस कार्यवाही रोकने के आदेश दिए।

सुनवाई की मांग के बाद दिया। रोहतगी ने बेंच को बताया कि उच्च न्यायालय के निर्देशों की अनुपालना में, करीब 15 अधिकारियों की पुलिस टीम जाँच के लिये आश्रम में पहुँच गई।
बेंच ने कहा, "इस प्रकार के प्रतिष्ठान में पुलिस के प्रवेश की अनुमति नहीं दी जा सकती।" ईशा फाउण्डेशन के अनुरोध का समर्थन करते हुये, केन्द्र सरकार की ओर से प्रस्तुत साॅलिसिटर जनरल तुषार मेहता ने कहा कि उच्च न्यायालय को और ज्यादा सावधानी बरतनी चाहिये थी।

मद्रास उच्च न्यायालय ने 30 सितम्बर, 2024 को एक पिता द्वारा दायर बन्दी प्रत्यक्षीकरण याचिका की सुनवाई की, जिसमें यह आरोप लगाया गया था कि उसकी दो बेटियों को ईशा योग सेंटर में कैद करके रखा हुआ है तथा उनका ब्रेनवांश किया जा रहा है। इस केस की सुनवाई करते हुये, उच्च न्यायालय ने पुलिस से इस संस्थान के खिलाफ दर्ज सारे क्रिमिनल केसों की रिपोर्टें माँगी थीं, सर्वोच्च न्यायालय में रोहतगी ने कहा कि दोनों महिलाएँ हाईकोर्ट में उपस्थित हुई थीं और उन्होंने

कहा था कि वे अपनी मर्जी से आश्रम में रह रही हैं।
केस की सुनवाई में बेंच ने दोनों पहने से चैम्बर में बात की और उसके बाद चीफ जस्टिस चन्द्रचूड़ ने कहा कि दोनों महिलाओं ने बताया है कि वे अपनी मर्जी से आश्रम में रह रही हैं। कोर्ट ने कहा कि एक महिला ने तो हाल ही में मैरिथॉन में भी हिस्सा लिया था।
चीफ जस्टिस चन्द्रचूड़ ने कहा कि उन्हें बताया गया कि पुलिस टीम ने गत रात्रि आश्रम छोड़ दिया था।
सुप्रीम कोर्ट ने अपने आदेश में दोनों महिलाओं (जो आज 32 व 49 वर्ष की हैं) द्वारा दिए गए वक्तव्यों को भी दर्ज किया, कि वे 2009 से स्वेच्छा से आश्रम में रह रही हैं और अदालत ने पिता कई बार उनसे मिलने आ चुके हैं।
हालांकि, पूर्व में बेटियाँ हाई कोर्ट के समक्ष पेश हुई थीं और कहा था कि वे आश्रम में अपनी मर्जी से रह रही हैं, तथापि, हाईकोर्ट ने यह कहते हुए कि आश्रम के विरुद्ध गंभीर आरोप हैं, ईशा फाउण्डेशन के विरुद्ध चल रहे हैं अपराधिक मुकदमों के जानकारी मांगी (शेष अंतिम पृष्ठ पर)

बारां प्रवास के पहले दिन प्रांत प्रचारकों की बैठक ली भागवत ने

बारां, 3 अक्टूबर। राष्ट्रीय स्वयंसेवक संघ के सरसंघचालक डॉ. मोहन भागवत ने अपने चार दिवसीय बारां प्रवास में आज पहले दिन बारां की संस्था धर्मादा धर्मशाला में प्रांत के सभी प्रचारकों के साथ बैठक की।

- उन्होंने कहा कि संगठित, सबल व अनुशासित हिन्दू समाज के स्वप्न को पूर्ण करना शताब्दी वर्ष का ध्येय है।

बारां के विभाग संघचालक रमेश चंद्र मेहता ने बताया कि डॉ. भागवत ने इस बैठक में सभी जिला एवं विभाग प्रचारकों से शताब्दी वर्ष की कार्य योजना और कार्य के दृढ़ीकरण पर चर्चा की। सरसंघचालक ने प्रचारकों से बातचीत में कहा कि हमें शताब्दी वर्ष उत्सव के रूप में नहीं मानना है, डॉक्टर साहब ने संगठित, सबल और अनुशासित हिन्दू समाज का जो स्वप्न (शेष अंतिम पृष्ठ पर)

इज़रायल, अमेरिका के साथ बैठकर ईरान पर आक्रमण की तैयारी करने में व्यस्त है

हालांकि, इस प्लानिंग में ईरान के न्यूक्लियर हथियारों के ठिकानों को नष्ट करना लगभग तय हो गया है, पर, अमेरिकी राष्ट्रपति बाइडन अभी ऊपरी मन से यह भी कह रहे हैं कि ईरान के न्यूक्लियर प्रतिष्ठान पर आक्रमण इस तैयारी का हिस्सा नहीं है।

-अंजन रॉय-
-राष्ट्रदूत दिल्ली ब्यूरो-
नई दिल्ली, 3 अक्टूबर। ईरान के हमले का जवाब देने के लिए इज़रायल संभवतया अमेरिका के साथ मिलकर योजना बना रहा है।
अमेरिकन राष्ट्रपति जो बाइडन ने वाइट हाउस के पत्रकारों से बात करते हुए बताया कि आज कुछ नहीं होगा पर बाइडन ने अप्रत्यक्ष रूप से माना कि ईरान के संसाधनों पर इज़रायल के हमले की योजना तैयार की जा रही है।
जो बाइडन ने यद्यपि कहा कि ईरान के परमाणु आयुध प्रोग्राम पर वह इज़रायल के हमले में साथ नहीं देगा। अंत चाहे जो हो पर यह तो तय है कि इज़रायल ईरान को माकूल जवाब देगा

और ईरान की सुविधाओं पर हमले करेगा। दूसरी ओर अमेरिका के पूर्व नेशनल सिक्योरिटी एडवाइजर जॉन बोल्टन ने इरानी हमले के जवाब में इज़राइल से बड़ा हमला करने को कहा। बोल्टन ने जो बाइडन द्वारा इज़रायल की प्रतिक्रिया पर अपनाए गए, संयमित नजरिए की आलोचना की। बाइडन ने ईरान के परमाणु संयंत्रों पर हमले में इज़रायल का साथ नहीं देने को कहा है।
अभी इज़रायल का सारा फोकस ईरान के सबसे बड़े ददारार हिजबुल्लाह को खत्म करने के बारे में है ताकि वह उत्तरी सीमा से चिंता मुक्त हो जाए। हिजबुल्ला इज़रायल की उत्तरी सीमा पर बसे आबादी वाले इलाकों में हमला करता रहता है। गत 24 घंटों में इज़रायल

खत्म करने के बाद इज़राइल ईरान के हमले का माकूल जवाब देगा।
इज़रायल द्वारा नसरल्लाह की हत्या के बाद ईरान ने इज़रायल पर 200 मिसाइलें दागी थीं। नसरल्लाह की मौत ईरान और इसके शिया आतंकी नेटवर्क के लिए बड़ा झटका था। खबरें हैं कि नसरल्लाह की मौत के बाद हिजबुल्लाह शक्ति वार्ता के बारे में विचार कर रहा है।
इसमें कोई संदेह नहीं है कि हमलों व जवाबी हमले के कारण समूचा क्षेत्र भीषण युद्ध को झेल रहा है। बोल्टन ने कहा कि अब आवश्यक हो गया है कि ईरान के न्यूक्लियर वैपन प्रोग्राम व उसकी क्षमताओं को नष्ट कर दिया जाए। अगली बार ईरान मिसाइल हमले की हिम्मत न कर सके। अगर ऐसा नहीं हुआ

तो हो सकता है अगली बार ईरान की मिसाइलें परमाणु अस्त्र से सुसज्जित हों। कोई ब्योरा दिए बिना इज़रायली बहूत से संकेत दिया कि उनका जवाब बहुत जबरदस्त होगा। ऐसा माना जा रहा है कि इज़रायल ईरान के परमाणु केन्द्रों पर हमला कर सकता है।
ईरान हमेशा इज़रायल को भारी संहार की धमकी देता रहा है। क्षेत्रीय मसलों से निपटने में ईरान का रुख हमेशा आक्रामक रहा है। इसने यमन में हूती लड़ाकों को हथियार दिए जिसका खामियाजा सऊदी अरबिया ने वर्षों तक उठाया। हूती लड़ाके अक्सर सऊदी अरबिया पर मिसाइल दाग देते थे। दूसरी ओर हूती लड़ाके अब विश्व के शिपिंग (शेष अंतिम पृष्ठ पर)

पाँक्सो प्रकरण आरोपी की जमानत रद्द, सरैन्डर करने के आदेश

जयपुर, 3 अक्टूबर। राजस्थान हाईकोर्ट ने भरतपुर जिले में नाबालिग के अपहरण व दुष्कर्म से जुड़े मामले में मुख्य आरोपी विश्वेन्द्र उर्फ गोलू को 18 जुलाई, 2023 को पाँक्सो कोर्ट से मिली जमानत को रद्द कर दिया है। इसके

- राजस्थान हाई कोर्ट ने भरतपुर जिले के मामले में पाँक्सो कोर्ट से मुख्य आरोपी को मिली जमानत को रद्द कर दिया और एक सप्ताह में निचली अदालत में सरैन्डर करने को कहा।

साथ ही, अदालत ने आरोपी को निचली अदालत में एक सप्ताह के भीतर सरैन्डर करने को कहा है। अदालत ने रजिस्ट्रार जनरल को भी कहा है कि वे इस आदेश की कॉपी चीफ जस्टिस की भिजवाएं। जस्टिस विनोद कुमार भारवानी की एकपरीट ने ये आदेश पंडिता के पिता (शेष अंतिम पृष्ठ पर)

विचार बिन्दु

व्यस्त मनुष्य को आंसू बहाने का अवकाश नहीं। -बायरन

भगवान को तो राजनीति से दूर रखिये : सुप्रीम कोर्ट

तिरुमाला तिरुपति देवस्थानम् (टीटीडी) देश का आन्ध्रप्रदेश सरकार द्वारा प्रबन्धित एक स्वतंत्र सरकारी ट्रस्ट है। यह ट्रस्ट तिरुमाला में तिरुपति वैकटेश्वर मंदिर को मनेज करता है, उसका प्रबन्धन करता है। तिरुमाला दुनिया का सबसे धनी तीर्थ स्थल है। इसे भगवान वैकटेश्वर का निवास कहा जाता है। यह शेषचलम पहाड़ियों के ऊपर है। तिरुमाला मंदिर रोम के वेटिकन शहर के बाद दूसरे स्थान पर है। तिरुपति मंदिर का दूसरा नाम श्री प्रसन्ना वैकटेश्वर मंदिर है। इसे तिरुमाला मंदिर, तिरुपति मंदिर, तिरुपति बालाजी मंदिर भी कहते हैं।

भगवान वैकटेश्वर को लड्डूओं (पनयारम) का प्रसार (जिसे प्रसादम कहते हैं) चढाया जाता है। प्रसादम के दूषित होने का मामला केवल आन्ध्रप्रदेश में ही नहीं सारे देश में फैल रहा है। बहुसंख्यक हिन्दू समाज की धार्मिक भावना से यह विवाद जुड़ चुका है। यह मुद्दा अत्यधिक भावनात्मक बन चुका है। यह कहा जाता है कि प्रसादम (लड्डूओं) में पशु चर्बी मिलाई गई है अतः यह दूषित है, प्रसाद के रूप में ग्रहण नहीं किया जा सकता। प्रसाद एक प्राइवेट कम्पनी बनाती है। तेलुगू देशम पार्टी (टीडीपी) सुप्रीमो और आन्ध्रप्रदेश के मुख्यमंत्री चन्द्रबाबु नायडू द्वारा प्रसाद के दूषित होने के विषय को प्रथम बार उठाया है तथा उनके गठबंधन पार्टीनर व उपमुख्यमंत्री फिल्म स्टार पवन कल्याण द्वारा प्रमुखता से शिखर पर पहुँचाया है। कई जांच कमेटियाँ जांच कर रही हैं। जैसे विवाद में तेजी आ रही है उसमें कई कमियाँ और कमजोरी दिखाई दे रही हैं। कई परस्पर विरोधी वक्तव्य सुनने को मिल रहे हैं। इस कारण आन्ध्र की नई सरकार विवाद के घेरे में दिखाई देती है। विवाद निपटाने के हेतु इनका सही व स्पष्ट उत्तर मिलना आवश्यक है। प्रथम और मुख्य प्रश्न है कि यदि लैब को भेजे गये सेम्पल का टेस्ट जुलाई 2024 में हुआ तो टेस्ट की रिपोर्ट सितम्बर के उत्तरार्ध में सार्वजनिक क्यों की गई? यह भी प्रश्न उठाया गया है कि सेम्पल केवल एक ही लैब को क्यों भेजे गये हैं। यह भी प्रश्न उठाया गया है कि एक फर्म द्वारा सप्लाय किये गये घी के चार टैकर्स में मिलावट पाई गई और इन टैकर्स में घी का प्रयोग प्रसादम बनाने के लिये काम में नहीं लिया, तो पूर्व मुख्यमंत्री वाय एस जगमोहर रेड्डी को कैसे दोषी कहा जा सकता है। आरोप यह है कि रेड्डी के काल में दूषित घी प्रयुक्त हुआ था तो उस समय किसी ने शिकायत क्यों नहीं की?

मंदिर के कई नियम हैं, आस्था के लिये घोषणा भी होती है। क्या इनकी पालना सही हो रही है? मंदिर प्रांगण की शुद्धता की सभी प्रक्रियाँ भी पूरी हो चुकी हैं। जांच कमेटी भी बनाई है। एसआईटी का भी गठन है। किन्तु आश्चर्य तो यह है कि सबके होते हुये भी तथा बड़ी पब्लिसिटी के उपरान्त भी भक्तजनों की भीड तथा लड्डूओं की माँग व बिक्री ऊँची ही बनी हुई है। अतः एक वर्ग यह कहता है कि जनता ने तो इसे नकार दिया है। अन्य वर्ग कहता है हिन्दू एकता को जीवित करने के हेतु संभवतः ऐसा हो रहा है।

वर्तमान में यह देखा जा रहा है कि कोई भी घटना हो, लिबर्टी, जीने का अधिकार, समानता का अधिकार अथवा अनुच्छेद 25/26 के तहत धार्मिक अधिकार बड़े-2 एडवोकेट प्रत्येक ऐसे मामलों को सीधे सुप्रीम कोर्ट में ले जाते हैं क्योंकि जनता के मूल अधिकारों का प्रश्न है और सुप्रीम कोर्ट को मूल अधिकारों की रक्षा का अधिकार दिया है। हाँ कुछ समय पूर्व तक सुप्रीम कोर्ट Alternate Remedy के नाम पर हाईकोर्ट में पहले जाने की सलाह देता रहा है। वर्तमान में गिरफ्तारी के विरुद्ध बेल का प्रार्थना पत्र न देकर गिरफ्तारी को स्वतंत्रता के मूल अधिकार के संरक्षण हेतु सुप्रीम कोर्ट सुनवाई कर रहा है। अनुच्छेद 25/26 के तहत कई याचिकाएँ सुप्रीम कोर्ट में पेश हुई हैं, चूँकि इनमें बहुसंख्यक हिन्दू समाज के देवता के प्रति आस्था का प्रश्न है, सुप्रीम कोर्ट सुनवाई कर रहा है। सुप्रीम कोर्ट के सम्पन्न में स्पष्ट आ रहा है कि राजनेतागण भगवान को भी राजनीति में घसीट रहे हैं, दुखी हैं, किन्तु क्या करें। माननीय न्यायाधीश बी गवई और न्यायाधीश के.बी. विश्वनाथ की बेंच ने चन्द्रबाबु नायडू को डाँट भी लगाई है।

सुप्रीम कोर्ट की खण्डपीठ के सम्बन्ध में 5 पिटीशन दूषित प्रसादम (दूषित लड्डूओं) के विषय में पेश की जा चुकी हैं। मामला देश की नागरिकों की धार्मिक आस्था का है। आन्ध्रप्रदेश प्रसादम को दूषित कर देश के प्रसिद्ध सनातनी मंदिर की पवित्रता, विश्वसनीयता व लोक प्रियता को खत्म करने का प्रयास माना जा रहा है। देश में मिलावट के विषयों का कानून भी है, उसे कठोरता से लागू करना आवश्यक है। मंदिरों के प्रसाद, बच्चों के मिड-डे मील, अस्पतालों की केन्टीन का खाना दूषित हो, इसे स्वीकार नहीं किया जा सकता।

इन पांचों पिटीशन्स में प्रसादम में पशु चर्बी की मिलावट की स्वतंत्र जांच की मांग की है। इनमें भाजपा के नेता सुब्रमण्यम स्वामी, राज्यसभा सांसद और तिरुपति तिरुमाला देवस्थान के पूर्व चेयरमैन वाय सुब्बारेड्डी, इतिहासकार सम्पत, आध्यात्मिक गुरु दुष्यन्त श्रीधर व पत्रकार सुरेश चव्हाण हैं।

इन पांचों पिटीशन्स पर दिनांक 30.9.2024 को सुनवाई हुई थी और अब 10 अक्टूबर 2024 को सुनवाई होगी।

जो पिटीशन बाई वी सुब्बारेड्डी ने की है उसमें उनका कहना है कि जब भी कोई गाड़ी गाय का घी लेकर आती है, तो उसका सेम्पल लिया जाता है और घी का सेम्पल लेकर टेस्ट किया जाता है। यदि घी सही पाया गया तो ही लड्डू बनाये जाते हैं।

यह मंदिर भगवान विष्णु के एक स्वरूप भगवान वैकटेश्वर को समर्पित है जिसके बारे में माना जाता है कि वे मानव जाति को कल्याण की परीक्षाओं और परेशानियों से बचाने के लिये पृथ्वी पर प्रकट हुये हैं। अतः इस स्थान का नाम कल्याण बैकुण्ठ भी है।

दिनांक 30.09.2024 को बहस जो उपरोक्त पांचों पिटीशनस के संबंध में हुई बहुत गम्भीर थी। खण्डपीठ के दोनों माननीय न्यायाधीशों ऐसा लगता था शायद चन्द्रबाबु नायडू के तौर तरीकों से नाराज थे। उन्होंने नायडू को फटकार लगाते हुये कहा कि नायडू ने दूषित घी के लड्डू के मामले में जो सार्वजनिक बयान दिया वह गलत था, क्योंकि बिना जांच की रिपोर्ट के यह कहना कि घी दूषित था, गलत है अनुचित था। बेंच ने कहा, "हम अपेक्षा रखते हैं कि भगवान को राजनीति से दूर रखा जावे"। खण्डपीठ ने जोर देकर कहा कि "उच्च संवैधानिक सभा (नायडू) के लिये ऐसा बयान देना उचित नहीं था"। क्योंकि करोड़ों लोगों की भावना को वह प्रभावित करने वाला था। खण्डपीठ ने सोलिसिटर जनरल तुषार मेहता से सहयोग करने का प्रस्ताव किया कि वे केन्द्रीय सरकार से बातकर पता लगावे कि केन्द्र किस प्रकार की जांच कराना चाहता है। क्या केन्द्र अपना एक एसआईटी अथवा अन्य जांच से ही सन्पष्ट है कि ये प्रसादम को दूषित करने वालों को सजा दिला सकते हैं, अथवा जांच के लिये कोई बड़ी जांच कमेटी आवश्यक है। केन्द्र सरकार की स्पष्ट राय आगामी तारीख तक कोर्ट को पता हो जानी चाहिये।

यह भी खण्डपीठ को जानकारी दी गई है कि केन्द्रीय स्वास्थ्य एवं परिवार कल्याण विभाग ने लड्डू प्रसादम के लिये घी की आपूर्ति करने वाली कम्पनी को भी कारण बताओ नोटिस दे दिया है। जस्टिस गवई ने पूछा कि क्या कोई टीस सबूत है कि प्रसादम लड्डूओं में जानवरों की चर्बी वाला घी इस्तेमाल हुआ था? यदि नहीं तो फिर कैसे आपने प्रेस में वक्तव्य दे दिया? खण्डपीठ ने यह भी पूछा कि जिन लड्डूओं के कारण जांच के आदेश दिये हैं क्या उन्हें जांच के लिये लैब भेजा गया था?

तुषार मेहता ने खण्डपीठ को यह विश्वास दिलाया है यह विवाद आस्था का है, अतः यह बर्दास्त नहीं होगा कि पावन मंदिर का प्रसाद दूषित घी से बना हो।

दिनांक 3.10.2024 को सर्व सम्मति से यह स्वीकार किया जा सकता है कि एक हाई पावर कमेटी बनाई जावे जो प्रसादम के लड्डूओं को दूषित पदार्थों (पशु चर्बी) के घी से बनाये गये थे अथवा नहीं इस पर अपनी रिपोर्ट कोर्ट में प्रस्तुत करे। यह कमेटी यह भी प्रस्ताव देवेगी कि दोषी व्यक्तियों को क्या सजा दी जावे तथा भविष्य में ऐसी घटना को इस पर सुझाव भी देवे। कमेटी यह भी सुझाव देगी कि आस्था के प्रश्न पर कोई राजनीतिक कर्ण नहीं होगा और कम से कम भगवान को राजनीति से दूर ही रखा जावेगा।

सुप्रीम कोर्ट की माननीय खण्डपीठ (बेंचों) ने खुले शब्दों में भगवान के प्रसाद को दूषित किये जाने के प्रसंग को गम्भीरता से लिया है। इस विषय के राजनीति कर्ण के खतरे पर भी अपनी राय अभिव्यक्त की है। दोषी व्यक्तियों के विरुद्ध कार्यवाही होगी इसमें कोई शंका नहीं है।

भगवान का प्रसाद ग्रहण करना और उसके द्वारा भगवान की कृपा का पात्र बनना हमारी संस्कृति की उदारता का लक्षण है। दूसरी ओर देखें तो पाप्योगे कि हम भक्ति के नाम पर इतने गिर गये हैं कि प्रसाद को दूषित करने से भी नहीं चूकते। हम यह भी मानते हैं कि भगवान का प्रसाद सात्विक हो। प्रसाद को दूषित कर देश के प्रसिद्ध सनातनी मंदिर की पवित्रता, विश्वसनीयता व लोक प्रियता को खत्म करने का प्रयास माना जा रहा है। प्रसाद में मांसाहारी तत्व मिलाकर दूषित करना आधुनिक की नीचता व पशुता की सीमा है। देश में मिलावट के विषयों का कानून भी है, उसे कठोरता से लागू करना आवश्यक है। प्रसाद में आद्रता होगी तो फफूँद आना स्वाभाविक है अतः ऐसे प्रसाद का पेंकिंग ऐसा हो ताकि कम से कम तीन माह तक शुद्ध खाने योग्य बना रहे। मंदिरों के प्रसाद, बच्चों के मिड-डे मील, अस्पतालों की केन्टीन का खाना दूषित हो, इसे स्वीकार नहीं किया जा सकता। अपराधी को कठोरतम दण्ड दिया जावे।

भगवान वैकटेश्वर से प्रार्थना करता हूँ कि वे सबको समति प्रदान करें। दोषी को पापों की सजा दें।

-अतिथि सम्पादक,
पानाचन्द्र जैन
पूर्व न्यायाधीश, राजस्थान हाई कोर्ट

जैव-क्रांति - बायो ई-3 नीति



प्रो. अशोक कुमार

जलवायु परिवर्तन के प्रभावों को कम करने में मदद मिलती है। ग्रामीण अर्थव्यवस्था को मजबूत बनाता है। जैव ईंधन के उत्पादन से ग्रामीण क्षेत्रों में रोजगार के अवसर पैदा होते हैं और किसानों की आय में वृद्धि होती है।

बायो ई3 नीति के प्रमुख बिंदु- जैव ईंधन के प्रकार: इस नीति के तहत विभिन्न प्रकार के जैव ईंधन जैसे कि इथेनॉल, बायोडीजल और जैव सीएनजी को बढ़ावा दिया जाता है।

उत्पादन और मिश्रण: जैव ईंधन का उत्पादन कृषि अपशिष्टों, जैविक पदार्थों और अन्य नवीकरणीय स्रोतों से किया जाता है। इसे पारंपरिक ईंधन के साथ मिलाकर उपयोग किया जाता है।

लक्ष्य: इस नीति का लक्ष्य है कि एक निश्चित समय सीमा तक जैव ईंधन के मिश्रण को एक निश्चित प्रतिशत तक बढ़ाया जाए।

सब्सिडी और प्रोत्साहन: सरकार जैव ईंधन उत्पादकों को सब्सिडी और अन्य प्रोत्साहन प्रदान करती है ताकि उत्पादन को बढ़ावा दिया जा सके।

बायो ई3 नीति के लाभ ऊर्जा सुरक्षा: पेट्रोलियम उत्पादों पर निर्भरता कम करके देश को ऊर्जा सुरक्षा को मजबूत बनाया जाता है।

पर्यावरण संरक्षण: कार्बन उत्सर्जन को कम करके जलवायु परिवर्तन के प्रभावों को कम करने में मदद मिलती है।

स्वदेशी उत्पादन: जैव ईंधन का उत्पादन देश के भीतर ही किया जाता है जिससे विदेशी मुद्रा को बचत होती है।

ग्रामीण विकास: जैव ईंधन के उत्पादन से ग्रामीण क्षेत्रों में रोजगार के अवसर पैदा होते हैं और किसानों की आय में वृद्धि होती है।

बायो ई3 नीति और किसान-बायो ई3 नीति किसानों के जीवन में कई तरह से बदलाव ला सकती है। यह नीति किसानों को कई अवसर प्रदान करती है, साथ ही कुछ चुनौतियों का भी सामना करना पड़ सकता है। आइए देखें कि यह नीति किसानों को कैसे प्रभावित कर सकती है:-

सकारात्मक प्रभाव- आय में वृद्धि: जैव ईंधन फसलों की खेती से किसानों को पारंपरिक फसलों की तुलना में अधिक आय प्राप्त हो सकती है। सरकार द्वारा दिए जाने वाले प्रोत्साहन और न्यूनतम समर्थन मूल्य भी किसानों की आय में वृद्धि करने में मदद कर सकते हैं।

फसल विविधीकरण: किसान एक ही फसल पर निर्भर रहने के बजाय विभिन्न प्रकार की जैव ईंधन फसलों की खेती कर सकते हैं, जिससे जोखिम कम होगा।

ग्रामीण विकास: जैव ईंधन उद्योग के विकास से ग्रामीण क्षेत्रों में रोजगार के अवसर पैदा होंगे और ग्रामीण अर्थव्यवस्था मजबूत होगी।

तकनीकी ज्ञान की कमी: जैव ईंधन फसलों की खेती के लिए किसानों को नई तकनीकों के बारे में सीखना होगा, जिससे उनके ज्ञान में वृद्धि होगी।

चुनौतियाँ जमीन का सीमित होना: जैव ईंधन फसलों की खेती के लिए अतिरिक्त भूमि की आवश्यकता होगी, जो कई किसानों के लिए एक चुनौती हो सकती है।

सिंचाई की समस्या: कुछ जैव ईंधन फसलों को अधिक पानी की आवश्यकता होती है, जो सूखाग्रस्त क्षेत्रों में रहने वाले किसानों के लिए एक

समस्या हो सकती है। बाजार की अस्थिरता: जैव ईंधन के बाजार में अस्थिरता होती है, जिससे किसानों को कीमतों में उतार-चढ़ाव का सामना करना पड़ सकता है।

तकनीकी ज्ञान की कमी: कई किसानों के पास जैव ईंधन फसलों को खेती के लिए आवश्यक तकनीकी ज्ञान की कमी होती है।

बायो ई3 नीति के पर्यावरणीय लाभ- ग्रीनहाउस गैस उत्सर्जन में कमी: जैव ईंधन जीवाश्म ईंधन की तुलना में कम ग्रीनहाउस गैस उत्सर्जित करते हैं। जब जैव ईंधन जलाया जाता है, तो कार्बन डाइऑक्साइड का उत्सर्जन होता है, लेकिन पौधे प्रकाश संश्लेषण के माध्यम से कार्बन डाइऑक्साइड को अवशोषित करते हैं।

वायु प्रदूषण में कमी: जैव ईंधन जीवाश्म ईंधन की तुलना में कम हानिकारक प्रदूषक उत्सर्जित करते हैं।

नवीकरणीय ऊर्जा स्रोत: जैव ईंधन एक नवीकरणीय ऊर्जा स्रोत है, जिसका अर्थ है कि इसे लगातार पुनः उत्पन्न किया जा सकता है।

बायो ई3 नीति के पर्यावरणीय चुनौतियाँ जंगलों का कटाव: बड़े पैमाने पर जैव ईंधन उत्पादन के लिए जंगलों को साफ किया जा सकता है, जिससे जैव विविधता कम होती है और कार्बन सिंक कम हो जाता है।

जल संसाधनों पर दबाव: जैव ईंधन फसलों की सिंचाई के लिए बड़ी मात्रा में पानी की आवश्यकता होती है, जिससे जल संसाधनों पर दबाव बढ़ सकता है।

मृदा क्षरण: लगातार एक ही प्रकार की फसल उगाने से मृदा की गुणवत्ता खराब हो सकती है और मृदा क्षरण हो सकता है।

रसायनों का उपयोग: जैव ईंधन उत्पादन में अक्सर रसायनों का उपयोग किया जाता है, जो पर्यावरण को प्रदूषित कर सकते हैं।

अन्य फसलों के लिए भूमि का कमी होना: जैव ईंधन फसलों के लिए भूमि का उपयोग करने से खाद्य फसलों के लिए उपलब्ध भूमि कम हो सकती है, जिससे खाद्य सुरक्षा पर खतरा पैदा हो सकता है।

पर्यावरणीय प्रभावों को कम करने के उपायसतत जैव ईंधन उत्पादन में अक्सर रसायनों का उपयोग किया जाता है, जो पर्यावरण को प्रदूषित कर सकते हैं।

जैव विविधता का संरक्षण: जैव ईंधन उत्पादन के दौरान जैव विविधता का संरक्षण किया जाना चाहिए जो पर्यावरण के लिए हानिकारक न हो।

जल संरक्षण: जैव ईंधन उत्पादन में पानी के उपयोग को कम करने के लिए नई तकनीकों का उपयोग किया जाना चाहिए।

मृदा संरक्षण: मृदा की गुणवत्ता को बनाए रखने के लिए उचित खेती के तरीकों का उपयोग किया जाना चाहिए।

ग्रामीण विकास: जैव ईंधन उद्योग के विकास से ग्रामीण क्षेत्रों में रोजगार के अवसर पैदा होंगे और ग्रामीण अर्थव्यवस्था मजबूत होगी।

तकनीकी ज्ञान की कमी: जैव ईंधन फसलों की खेती के लिए किसानों को नई तकनीकों के बारे में सीखना होगा, जिससे उनके ज्ञान में वृद्धि होगी।

चुनौतियाँ जमीन का सीमित होना: जैव ईंधन फसलों की खेती के लिए अतिरिक्त भूमि की आवश्यकता होगी, जो कई किसानों के लिए एक चुनौती हो सकती है।

सिंचाई की समस्या: कुछ जैव ईंधन फसलों को अधिक पानी की आवश्यकता होती है, जो सूखाग्रस्त क्षेत्रों में रहने वाले किसानों के लिए एक

पशु-पक्षियों का जीवन बचाकर “कर्म योगी” की भूमिका निभा रहे हैं गोविंद भारद्वाज

वर्ष 2013 से अब तक हजारों पशु-पक्षियों को जीवनदान दे चुके हैं भारद्वाज

कोटपुतली, (निर्स)। यूं तो वर्तमान समय में सरकारी नौकरियों मिलने के बाद लोग अपने आप को किसी खुदा से कम नहीं समझते। किन्तु सरकारी नौकरियों मिलने के बाद अपने दायित्वों का पूर्ण रूप से निर्वहन करे वह वास्तव में किसी कर्म योगी से कम नहीं होता। आज विश्व पशु दिवस है और हम बात कर रहे हैं एक ऐसे कर्मयोगी की जिसने नौकरी लगने के बाद अपना संपूर्ण जीवन ही पशु पक्षियों के नाम दान कर दिया। यूं तो एल एस ए के पद पर पशु चिकित्सा विभाग में देश भर में बड़ी संख्या में लोग

काम कर रहे हैं, लेकिन पावटा तहसील के ग्राम भांकरा निवासी पंकज भारद्वाज जैसे की कमाई नहीं अपितु जीवों की सेवा कर सच्ची ईश्वरीय कमाई कर रहे हैं। जो दिन ही या फिर रात बस एक फोन की घंटी बजी बिना अपनी और अपने परिवार की परवाह किए उठाई बाइक और चल देते हैं। अपने कर्म पथ पर बेजुबान घायल व बीमार पशु पक्षियों का उपचार करने। इतना ही नहीं भारद्वाज विलुप्त होते जीवों को बचाने में भी जुटे रहते हैं। इस कार्य में पूरा मार्गदर्शन उनके बड़े भाई

बस फोन की घंटी बजी उठाई बाइक और चल देते हैं गोविंद भारद्वाज

प्रसिद्ध ज्योतिषाचार्य पंडित डॉ. गौरीशंकर शर्मा का है। भारद्वाज की नियुक्ति पशुपालन विभाग में 8 अक्टूबर 2013 से पशुधन सहायक के रूप में हुई थी। भारद्वाज ने अब तक के अपने सेवा काल में 27218 गाय, 2666 नौल गाय, 2123 मोर, 203 बन्दर, 108

लंगूर, दो जख, दो हिरण, तीन बाज, दो बिस्वू, एक उल्लू, दो गौड, आठ से से अधिक छोटे पिरिन्दों का उपचार किया। इसके अलावा 340 पशुओं के ऐसे बच्चों का निपल एवं बोलल से दूध पिलाकर पालन पोषण किया है, जिनकी मां मर गयी या जंगल में छोड़कर चली गई। जब ये बच्चे घास खाने लगते हैं तो भारद्वाज द्वारा उन्हें जंगल में छोड़ दिया जाता है। इन बच्चों को रोजाना सुबह एवं शाम बोलत तथा निपल से दूध पिलाते हैं। इस कार्य में बड़े भाई डॉ. गौरीशंकर शर्मा एवं भतीजे मोहित शर्मा एवं भतीजी दिव्या शर्मा भी रोज अपनी सेवा देते हैं।

भारद्वाज ने बताया कि मेरी माता का बचपन में स्वर्गवास हो गया था। अतः इन वन्य जीवों के बिना मां के बच्चों की सेवा करके अपने जीवन को सार्थक बना लूं। इसके अलावा राष्ट्रीय राजमार्ग 248 अत्यधिक व्यस्तम राजमार्ग है जिस पर आये दिन सड़क हादसों में घायल होकर गायों के पैर टूट जाते हैं तो भारद्वाज उनके प्लास्टर कर उनकी चलने योग्य बनाते हैं। इन्होंने 6523 गोशर्शों के प्लास्टर कर उनकी चलने योग्य बनाया है।

शारदीय नवरात्र आरंभ, घर-घर हुई घट स्थापना

जोधपुर, (कासं)। जोधपुर शहर में गुरुवार को शारदीय नवरात्र पर घर-घर में घट स्थापना हुई। इसके साथ ही शारदीय नवरात्र का पर्व आरंभ हो गया। इस बार तिथि बढ़ने से नवरात्र का पर्व दस दिन तक रहेगा। 12 अक्टूबर को दशहरा मनाया जाएगा। मेहरानगढ़ दुर्ग में स्थित मां चामुंडा माताजी मंदिर में अलसुबह से ही श्रद्धालुओं की भारी भीड़ देखी गई। इस बार महिलाओं की संख्या कुछ ज्यादा ही नजर आई। नवरात्र आरंभ होने के साथ ही श्रद्धालुओं की भारी भीड़ देखी गई। इस बार महिलाओं की संख्या कुछ ज्यादा ही नजर आई।

मैं घट स्थापना कर मां की विशेष पूजा अर्चना की। मेहरानगढ़ दुर्ग में दुर्गा सप्तशती पाठ का आयोजन भी शुरू हो गया। मंदिर में आने वाले श्रद्धालुओं की सुरक्षा के लिए विशेष इंतजाम किए गए हैं। मंदिर परिसर में सीसीटीवी कैमरे भी लगाए गए हैं। मंदिर के तौर पर लोग फूल-मालाएँ, नारियल के गोटे एवं मीठा प्रसाद लेकर जा सकते हैं। घरों में भी यज्ञ हवन करवाए गए साथ ही कई लोगों ने अपने नए घर में प्रवेश किया और कई प्रतिष्ठानों का भी शुभ मुहूर्त आज हुआ। जोधपुर के मेहरानगढ़ दुर्ग में स्थित चामुंडा माता मंदिर में भी विशेष आयोजन हो रहे हैं। यहां पर सुबह 7:30 बजे महाआरती की गई। मंदिर में दर्शन के लिए सुबह से ही श्रद्धालुओं की भीड़ नजर आई। श्रद्धालुओं ने दर्शन पूजन कर खुशहाली की मंगल कामना की। यहां पर माता का विशेष श्रृंगार किया गया। मंदिर में दर्शन के लिए आने वाले श्रद्धालुओं की सुरक्षा के लिए बैरिकेडिंग की गई है।

टैलेंट आइडेंटिफिकेशन गोल्फ टूर्नामेंट का आयोजन

जयपुर। 100 मेडल्स टॉर्गेट डिफेंशन द्वारा एक टैलेंट आइडेंटिफिकेशन गोल्फ टूर्नामेंट का आयोजन किया गया जो जयपुर मिलिट्री स्टेज में किया गया। इस कार्यक्रम का उद्देश्य युवा बालक-बालिकाओं और आर्थिक रूप से कमजोर वर्गों के युवा गोल्फ खिलाड़ियों के बीच आउटडोर खेलों को बढ़ावा देना रहा। टूर्नामेंट में कैडीज और बच्चों ने अपने गोल्फ कौशल का प्रदर्शन करते हुए उत्साहपूर्वक भाग लिया। दक्षिण पश्चिमी कमान के आर्मी कमांडर लेफ्टिनेंट जनरल मनजिंदर सिंह ने विजेताओं को सम्मानित किया और सभी गोल्फ खिलाड़ियों को उनकी खेल भावना और कौशल के लिए बधाई दी। भारतीय सेना के भूतपूर्व सैनिक मेजर दीप सिंह, भारतीय कोड रानर भी एक विशिष्ट अतिथि के रूप में इस कार्यक्रम में शामिल हुए और अपनी अद्भुत कहानी से प्रतिभागीयों को प्रेरित किया। टूर्नामेंट तीन श्रेणियों में



दक्षिण पश्चिमी कमान के आर्मी कमांडर लेफ्टिनेंट जनरल मनजिंदर सिंह ने विजेताओं को सम्मानित किया।

आयोजित किया गया था, पहला वर्ग-17 वर्ष से कम आयु के बालक और 20 वर्ष से कम आयु की बालिकाएँ, दूसरा वर्ग 16-25 वर्ष के बीच के कैडी और तीसरा वर्ग 26-29 वर्ष के बीच के सीनियर कैडी। बच्चों के वर्ग को विजेता 81 ग्रांस स्कोर के साथ

शिक्षा जैन रही, जूनियर कैडी वर्ग के विजेता 74 ग्रांस स्कोर के साथ कैडी शिखम गुप्ता रहे और सीनियर कैडी के विजेता जोशान रहे जिन्होंने 64 ग्रांस स्कोरअंकित किया। ओवरऑल टूर्नामेंट के चैंपियन लखनऊ गोल्फ कोर्स के जोशान रहे।

राशिफल शुक्रवार 4 अक्टूबर, 2024

ज्येष्ठ मास, कृष्ण पक्ष, प्रतिपदा तिथि, शुक्रवार, विक्रम संवत् 2081, अनुराधा नक्षत्र दिन 10:10 तक, शिव योग दिन 11:21 तक, बालव करण प्रातः 7:24 तक, चन्द्रमा आज वृश्चिक राशि में संचार करेगा।

ग्रह स्थिति: सूर्य-वृष, चन्द्रमा-वृश्चिक, मंगल-मीन, बुध-मेष, गुरु-वृष, शुक्र-वृष, शनि-कुम्भ, राहु-मीन, केतु-कन्या राशि में।

आज सर्वार्थ सिद्धि दिन 10:10 तक है। आज श्री नारद जयन्ती है।

श्रेष्ठ चौघडिया: चर सूर्योदय से 7:20 तक, लाभ-अमृत 7:20 से 10:42 तक, शुभ 12:23 से 2:04 तक, चर 5:27 से सूर्यास्त तक।

राहूकाल: 10:30 से 12:00 तक। सूर्योदय 5:39, सूर्यास्त 7:08

मेष अपनी कार्य योजना को सीमित रखें। परिवार में आपसी मतभेद बढ़ सकते हैं। पारिवारिक कार्यों के कारण भागदौड़ रहेगी। आवश्यक कार्यों में विलम्ब हो सकता है।	सिंह घर-गृहस्थी के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगी। परिवार में आपसी वाद-विवाद बढ़ सकते हैं। पारिवारिक कार्यों में विलम्ब हो सकता है।	धनु घर-परिवार में कार्यों के कारण भागदौड़ रहेगी। घर-गृहस्थी के खर्चों में अनावश्यक वृद्धि हो सकती है। परिवार में स्वास्थ्य संबंधित परेशानियाँ हो सकती हैं।
वृष परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। परिवार में धार्मिक-सामाजिक समारोह सम्पन्न हो सकते हैं। व्यावसायिक/आर्थिक स्थिति ठीक रहेगी।	कन्या परिवार में शुभ-मांगलिक संदेश प्राप्त होंगे। परिवर्तन के सहयोग से वर्तमान समस्या का समाधान हो सकता है। नवीन कार्यों के संबंध में सकारात्मक आश्वासन प्राप्त होंगे। धार्मिक स्थान की यात्रा संभव है।	मकर आर्थिक/वित्तीय मामलों के लिए दिनांक अच्छा रहेगा। आय में वृद्धि होगी। अटक हुआ धन प्राप्त होगा। व्यावसायिक स्थिति ठीक रहेगी। परिवार में शुभ-मांगलिक संदेश प्राप्त होंगे।
मिथुन स्वास्थ्य से संबंधित चिन्ता दूर होगी। किसी भी कारण से बना हुआ मन का पथ समाप्त होगा। विवादित मामलों का निपटारा हो सकता है। व्यावसायिक कार्यों से संबंधित यात्रा संभव है।	तुला आर्थिक कार्यों से अटक हुए कार्य बन्दे लगेंगे। संभावित स्रोत से धन प्राप्त होगा। आय में वृद्धि होगी। व्यावसायिक स्थिति ठीक रहेगी।	कुंभ व्यावसायिक कार्यों में आ रही अड़चनें दूर होने लगेंगी। अटके हुए कार्य शीघ्रता/सुगमता से बन्दे लगेंगे। महत्वपूर्ण कार्य योजना का क्रियान्वयन होगा। परिवार में उत्सव जैसा माहौल रहेगा।
कर्क व्यावसायिक कार्यों के संबंध में सकारात्मक आश्वासन प्राप्त होंगे। अटक हुए कार्य बन्दे लगेंगे। महत्वपूर्ण कार्य योजना का क्रियान्वयन होगा। आर्थिक स्थिति ठीक रहेगी।	वृश्चिक मानसिक तनाव से राहत मिलेगी। मन:स्थिति में सुधार होगा। स्वास्थ्य संबंधित चिन्ता दूर होगी। व्यावसायिक संपर्क बनेंगे। परिवार में धार्मिक-सामाजिक समारोह सम्पन्न हो सकते हैं।	मीन नवीन कार्यों के संबंध में सकारात्मक आश्वासन प्राप्त होगा। अटक हुए कार्य बन्दे लगेंगे। व्यावसायिक प्रयासों में उचित सफलता मिलेगी। व्यावसायिक वातां सफल रहेगी।

रक्तदान कीजिए, मानवता के हित में काम कीजिए : ओम बिरला

कोटा, (निर्स)। राष्ट्रीय स्वैच्छिक रक्तदान पखवाड़े के तहत कोटा शहर में कई कार्यक्रम आयोजित कर लोगों को मोटिवेट किया जा रहा है, रक्त का महत्व बताया जा रहा है और मौसमी बीमारियों में रक्त की आवश्यकता पर कायाशिला और व्याख्यान के माध्यम से युवाओं को प्रेरित किया जा रहा है। इसी कड़ी में मोटिवेशन पोस्टर जो की शहर भर में लगाए जाने हैं, ऐसे जागरूकता पोस्टर का विमोचन लोकसभा अध्यक्ष ओम बिरला द्वारा किया गया।

■ राष्ट्रीय स्वैच्छिक रक्तदान पखवाड़े के तहत बिरला ने किया पोस्टर विमोचन

सर्वजनिक स्थानों पर लगाया जाएगा ताकी लोग प्रेरित हो सकें। टीम जीवनदाता के संरक्षक व संयोजक भुवनेश गुप्ता ने बताया कि सात दिन तक मोटिवेशनल कार्यक्रम आयोजित हो रहे हैं जिनके माध्यम से रक्तदान के संदेश को जन संदेश बनाने का प्रयास किया जा रहा है। अजमेर-दुर्ग एक्सप्रेस एक ट्रिप निरस्त : कोटा रेलवे प्रशासन द्वारा अधोसंरचना विकास के कार्यों को शीघ्र पूरा करने का प्रयास किया जा रहा है। इसी संदर्भ में अधोसंरचना विकास हेतु दक्षिण पूर्व मध्य रेलवे के बिलासपुर मण्डल में तीसरी रेल लाइन परियोजना के अंतर्गत बोरसिंहपुर रेलवे स्टेशन को तीसरी लाइन से जोड़ने के लिए यार्ड निर्माण/डॉलिंग का कार्य किया जा रहा है। इस दौरान प्री एनआई व एनआई कमीशनिंग के तहत तीसरी लाइन

कनेक्टिविटी का कार्य भी किया जा रहा है। इस कार्य के दौरान मंडल के छबड़ा गुगेर, बारों, कोटा एवं सवाई माधोपुर होकर जाने वाली गाड़ी संख्या 18213 दुर्ग-अजमेर साप्ताहिक एक्सप्रेस 6 अक्टूबर को एवं गाड़ी संख्या 18214 अजमेर-दुर्ग साप्ताहिक एक्सप्रेस 7 अक्टूबर को अपने प्रारम्भिक स्टेशन से निरस्त रहेगी। इस संबंध में वरिष्ठ मंडल वाणिज्य प्रबंधक जनसम्पर्क अधिकारी कोटा रोहित मालवीय ने बताया कि सर्व-संबंधित स्टेशनों और कर्मचारियों को निर्देशित किया गया है। यात्रियों से अनुरोध है कि असुविधा से बचने के लिए ट्रेन की उचित स्थिति को जानकारी स्टेशन, एनटीईएस, रेल मदद 139 एवं ऑनलाइन प्राप्त कर यात्रा करें।

राजस्थान तकनीकी विश्व विद्यालय में स्वच्छता अभियान का आगाज

कोटा, (निर्स)। राजस्थान तकनीकी विश्वविद्यालय कोटा में राष्ट्रीय स्वच्छता ही सेवा अभियान, राष्ट्रीय स्वैच्छिक रक्तदान दिवस और स्वच्छता दिवस मनाया गया। सह जनसंपर्क अधिकारी विक्रम राठौड़ ने बताया की कुलपति प्रोफेसर एस. के. सिंह ने अपने संदेश में कहा कि स्वच्छता ही सेवा केवल एक नारा नहीं, बल्कि यह एक नैतिक जिम्मेदारी है। उन्होंने राष्ट्रीय स्वैच्छिक रक्तदान दिवस की महत्ता भी बता की और कहा, रक्तदान जीवनदान है। उन्होंने रक्तदान को एक मानवीय और आवश्यक कर्तव्य के रूप में प्रस्तुत किया और सभी से अनुरोध किया कि वे समय-समय पर स्वच्छता से रक्तदान करें।

नाम परिवर्तन
मैंने अपना पुराना नाम मो सोहेल से बदलकर नया नाम मोहम्मद सोहेल रख लिया है। भविष्य में मुझे इसी नाम से जाना पहचाना जावे।
पता-मोहम्मद सोहेल पुत्र अब्दुल रउफ बड़ी कब्रला छोटी मस्जिद के पास लाडपुरा कोटा

नाम परिवर्तन
मैंने अपना पुराना नाम कलामुद्दीन से बदलकर नया नाम कलामुद्दीन मदनी रख लिया है। भविष्य में मुझे इसी नाम से जाना पहचाना जावे।
पता-कलामुद्दीन मदनी पुत्र निजामुद्दीन कब्रिस्तान का रास्ता जमीतपुरा बून्दी

नाम परिवर्तन
मैंने अपना पुराना नाम मोहम्मद तारिक अनवर से बदलकर नया नाम मोहम्मद तारिक अनवर कादरी रख लिया है। भविष्य में मुझे इसी नाम से जाना पहचाना जावे।
पता-मोहम्मद तारिक अनवर कादरी पुत्र अब्दुल कादरी । लोहार बस्ती झरसीपुर रोड जेके फैक्ट्री के सामने उधाणपुरा कोटा

नाम परिवर्तन
मैंने अपना पुराना नाम MOHAMMED YUNUS से बदलकर नया नाम MOHAMMAD YUNUS रख लिया है। भविष्य में मुझे इसी नाम से जाना पहचाना जावे।
पता-मोहम्मद युनुस पुत्र छोटे खान 118 वसोम ट्रेडर्स के पीछे चुना भट्टा विहान नगर कोटा

आम-सूचना
सर्वसाधारण को सुचित किया जाता है कि मेरी अभिभाष्या श्रीमती उम्मेद कंठर पत्नि स्व. श्री भैरवसिंह जितासी दुर्गा टैन्ड हाउस के पास, सकलपुरा जिला कोटा राज। जिनके मालिकाना हक का एक मकान बाके सकलपुरा योजना जिला कोटा जिला क्षेत्रफल 88.5 वर्गमीटर है। जो की मेरी अभिभाष्या को श्री प्रेमसिंह पुत्र स्व. श्री भैरवसिंह, श्रीमती टीला कंठर, एवं श्रीमती नानासी राठौड़ पुत्री स्व. श्री भैरवसिंह द्वारा रजिस्टर्ड हिलीज डीड दिनांक 09.01.2024 को प्राप्त हुई थी। मेरी अभिभाष्या उक्त समपत्ति पर ऋण प्राप्त कर रही है, सर्वसाधारण या किसी भी व्यक्ति या ऋणदात्री संस्था को उपरोक्त लिखित समपत्ति के मालिकाना हक पर कोई उज्र या आपत्ति हो तो सात दिवस के भीतर-भीतर आपत्ति लिखित में दर्ज करें अन्यथा बाद मुजरतमे लिया कि किसी भी व्यक्ति या संस्था की कोई आपत्ति धुप्य, अप्रभावी व अज्ञात स्वामी प्रतीति।
हरीश कुमार शर्मा (एडवोकेट)
रा. नं.- 9828086608

राजस्थान आवासन मण्डल कोटा वृत्त कोटा
क्रमांक 3589
आवास संस्था 1-क-11 टाटावाडी कोटा का अर्धनगरीय मंडल द्वारा श्री गोपाल लाल शर्मा पुत्र श्री भगवती लाल को किया गया था। उक्त आवास का संयोजक श्री गोपाल लाल शर्मा पुत्र श्री भगवती लाल के नाम दिनांक 08.09.1977 को अपने पत्र में बताया गया। संयोजक उपायुक्त श्री गोपाल लाल शर्मा पुत्र श्री भगवती लाल द्वारा उक्त आवास का नैदान जारी विक्रम पर अतिरिक्त कर दिनांक 03.06.2013 को श्री सूर्यकांत सोनी पुत्र श्री श्रीनारायण सोनी एवं श्री इलियास अहमद पुत्र श्री निजामुद्दीन को संयुक्त रूप से किया गया। श्री सूर्यकांत सोनी पुत्र श्री श्रीनारायण सोनी एवं श्री इलियास अहमद पुत्र श्री निजामुद्दीन का नाम दिनांक 14.02.2014 को विक्रम पत्र के आधार पर मंडल अधिसूचना में संयुक्त रूप से दर्ज किया गया। पुत्र प्रमाण पत्र के आधार पर श्री इलियास अहमद पुत्र श्री निजामुद्दीन की मृत्यु दिनांक 06.09.2020 को हो चुकी है। इनकी मृत्यु हो जाने के पश्चात इनके वारिसों में श्रीमती सलमा पत्नी स्व. श्री इलियास अहमद एवं सुखी इफरा फरहीन पुत्री स्व. श्री इलियास अहमद के मंडल अधिसूचना में दर्ज करने हेतु आवेदन किया गया है। लताबाह्य श्रीमती सलमा पत्नी स्व. श्री इलियास अहमद वहीसिद्ध स्वयं व वहीसिद्ध प्रकृतिक संरक्षक स्वयं माता नवाबिग पुत्री नजारा फरहीन पुत्री स्व. श्री इलियास अहमद व नवाबिग पुत्र अयान अहमद पुत्र स्व. श्री इलियास अहमद एवं सुखी इफरा फरहीन पुत्री स्व. श्री इलियास अहमद द्वारा उक्त आवास का नैदान जारी विक्रम पत्र अतिरिक्त कर दिनांक 25.07.2024 को श्री सूर्यकांत सोनी पुत्र श्री श्रीनारायण सोनी को किया गया। श्री सूर्यकांत सोनी पुत्र श्री श्रीनारायण सोनी द्वारा इस कर्तव्य में प्रतिबद्ध प्रस्तुत कर आवास संस्था 1-क-11 टाटावाडी कोटा को विक्रम पत्र के आधार पर अपना नाम आवास के मंडल अधिसूचना में दर्ज करने हेतु आवेदन किया गया है। अतः उक्त आवास के मंडल अधिसूचना में श्री सूर्यकांत सोनी पुत्र श्री श्रीनारायण सोनी का नाम विक्रम पत्र के आधार पर दर्ज करने में किसी भी प्रकार/व्यक्ति को कोई आपत्ति हो तो 15 दिवस के अन्दर इस कार्यालय को सूचित कर अन्याय यह मानते हुये कि उक्त आवास के मंडल अधिसूचना में श्री सूर्यकांत सोनी पुत्र श्री श्रीनारायण सोनी का नाम विक्रम पत्र के आधार पर दर्ज करने में किसी भी व्यक्ति/पक्षकार को कोई आपत्ति नहीं है। उक्त आवास के मंडल अधिसूचना में श्री सूर्यकांत सोनी पुत्र श्री श्रीनारायण सोनी का नाम विक्रम पत्र के आधार पर दर्ज कर दिया जायेगा।
उप आवासन अनुसूक्त राजस्थान आवासन मण्डल, कोटा वृत्त कोटा

शारदीय नवरात्रि पर घटस्थापना के साथ शुरू हुई देवी की उपासना

बूंदी। शारदीय नवरात्रि पर शुभ मुहूर्त में घटस्थापना के साथ शुरू हुई देवी की उपासना शुरू हुई, जो पूरे नौ दिन तक चलेगी। इस बार लंबे समय बाद पूरे नौ दिन के नवरात्रि होंगे। आश्विन मास की प्रतिपदा के दिन रविवार को जिले के सभी प्रमुख शक्ति पीठ इन्द्रगढ़ बीजासन माता, सधूर रक्तदंतिका माता, देई की क्षेमकरी माता, दधिमती माता, बीजासन माता बालचन्द्राबाई, चौधमाता बाणगंगा, हंसादेवी माता, वैष्णोदेवी माता सहित सभी देवी मंदिरों सहित घर घर में घटस्थापना के साथ श्रद्धालुओं ने माता की विधि विधान से मंत्रोच्चारण से पूजा अर्चना कर देवी की उपासना शुरू की।

बालचंद्र पाडा स्थित सिद्ध पीठ बिजासन माता मंदिर में गुरुवार को शारदीय नवरात्र के पावन पर्व पर विधि विधान से घट स्थापना की गई। रात को आयोजित सामूहिक आरती में सैकड़ों श्रद्धालुओं ने भाग लेते हुए

माताजी के दर्शन लाभ लिया। बिजासन माता के मंदिर में आगामी 11 दिनों तक विविध आयोजन किए जाएंगे। 7 अक्टूबर को पंचमी के अवसर पर विधि विधान से माता जी की चौक में नेजा रोपा जाएगा और रात्रि जागरण आयोजित किया जाएगा। नवमी पर 11 अक्टूबर को माता जी का नेजा निकाला जाएगा। अष्टमी नवमी और एकादशी पर माता जी का विशेष श्रृंगार किया जाएगा। वहीं हंसा माता मंदिर में पूजा अर्चना के साथ घट स्थापना की गई। जहां मुख्य पुजारी विजेंद्र सेनी ने बताया कि अजय नुवाल एडवोकेट, पुजारी अभिषेक सैनी, ममता ने पं.मनीष कलवाडिया, दिनेश पंचोली, गोपाल शर्मा के सानिध्य में विधिवत पूजा अर्चना कर मंदिर वेदी में घट स्थापना करते हुए माता रानी से देश में खुशहाली अमन चैन की प्रार्थना की गई। इस अवसर पर कई भक्तजन मौजूद रहे।

रामायण की गूंजी चौपाया: शारदीय नवरात्र के अवसर पर कई घरो में विधिवत पूजा अर्चना के साथ माता की मूर्ति स्थापित की गई। मालनमासी बालाजी मंदिर में आज नवरात्र के अवसर पर बालाजी प्रतिमा का भव्य श्रृंगार किया गया। पूजा अर्चना के बाद रामायण पाठ प्रारंभ हुआ। पंडित लौलाधर ने बताया की प्रतिदिन सुबह और शाम को संगीतमय सुंदरकांड का आयोजन होगा। सुबह 10 बजे, शाम 7 बजे, रात 11 बजे भव्य आरती की जाएगी। देवपुरा तहसील के सामने स्थित श्री राम भक्त हनुमान मंदिर में श्री राम भक्त हनुमान की प्रतिमा को पंचामृत से स्नान करवा कर चांदी के बर्क का चोला चढ़ाया। हनुमान जी का नए वस्त्र धारण करवा कर पुष्प मालाओं से श्रृंगार किया इस मौके पर रामायण जी का विधि विधान से अखंड रामायण पाठ शुरू हुआ, जो

पूरे नौ दिन चलेगा। इसी प्रकार शहर के बस स्टैंड स्थित माता वैष्णो देवी मंदिर में विधिवत पूजा अर्चना के साथ घटस्थापना हुई। इसी प्रकार रेतवाली महादेव स्थित लंकविजेस्वर हनुमान जी मंदिर, हनुमान धर्मशाला मंदिर, भूतेश्वर महादेव मंदिर सहित शहर के प्रमुख मंदिरों में अखंड रामायण पाठ शुरू हुए। नवरात्रि के दौरान मंदिरों सहित गली मोहल्लों में मातारानी के पंडाल सजाए गए, जहां पूरे नौ दिन भजन संध्या के साथ गरबा व डांडिया के आयोजन होंगे। डांडिया, गरबा की रहेगी धूम : डांडियों व गरबे की धूम रहेगी इस बार शारदीय नवरात्र पर सार्वजनिक कार्यक्रम धूमधाम से मनाए जाएंगे। शारदीय नवरात्र पर शहर भर में आधा दर्जन से अधिक स्थानों पर डांडिया और गरबे के बड़े-बड़े आयोजन होंगे, इसके अलावा गली मोहली और कॉलोनीयों में दिनों तक गरबा चलेगा।

बांसवाड़ा/डूंगरपुर, (निर्स)। नवरात्रि पर्व के उपलक्ष्य में विभिन्न स्थानों पर घट स्थापित कर नवरात्रियों का आवाहन किया गया। मां उमा निराश्रित बालिका गृह में बालिकाओं ने मां का दरबार सजाया। पंडित नवीन व्यास के सानिध्य में विधिविधान से घट स्थापित किया गया। इस अवसर पर सीडब्ल्यूसी सदस्य पुण्येन्द्र पंड्या ने कहा कि बालिकाएं शक्ति का स्वरूप है उन्हीं की इच्छा पर बालिका गृह में नौ दिनों तक विभिन्न अनुष्ठान होंगे। संस्थापक रोतेम पंड्या ने बताया कि ये नौ दिन ऊर्जा देने वाले होते हैं इसीलिये देवीशक्ति की आराधना की जाती है। संस्था के बांसवाड़ा व उदयपुर दोनों आश्रमों में नौ दिनों तक विधान एवं पूजा-अर्चना होगी। केयर टेकर महेश्वरी भौई व सुरभि जैन ने माता के दरबार का आकर्षक श्रृंगार किया। मुख्य यजमान


विभुवन व माया व्यास ने घट स्थापना की। इस अवसर पर पवन जैन, हरिशंकर ठाकौर, डॉ. दीपक द्विवेदी, हेमंत उपाध्याय, दक्षा उपाध्याय, वीणा उपाध्याय, ट्रिंकल भट्ट, सेजल पंचाल, रीना जोशी, अलका कुंवर, खूबसूरत चौहान आदि मौजूद रहे। इस अवसर पर विजेता पंचाल, अनिता यादव, शोला पंचाल एवं नारायण चरपोटा मौजूद रहे। मंदारेश्वर मार्ग स्थित गौशाला में बड़ा रामद्वारा के संत रामप्रकाश खेने ने विधिविधान के साथ घट स्थापना किया। पं. धुवन मुकुंद पंड्या के आचार्यत्व में मंत्रोच्चारण के साथ घट स्थापित किया गया। इस अवसर पर गौमाता की रक्षा, राष्ट्रक समृद्धि एवं सनातन धर्म की पताका फहराने की कामना की गयी। पं. धुवन मुकुंद पंड्या ने बताया कि नौ दिनों तक विभिन्न अनुष्ठान होंगे

भारत विकास परिषद के प्रयास से 2 नेत्रदान हुए

रामगंजमंडी, (निर्स)। एक समय था, जब शोकाकुल परिवारों से नेत्रदान प्राप्त करने के लिए 5-7 व्यक्तियों को 6-6 घंटे तक समझाईश करना पड़ता था। परंतु भारत विकास परिषद के अनवरत प्रयासों से व शाइन इंडिया के सहयोग से अब जब भी किसी परिवार में शोक की घटना घटती है तो परिवारों द्वारा तुरंत ही नेत्रदान करवाने की स्वीकृति तुरंत ही प्राप्त हो जाती है। गुरुवार सुबह भारत विकास परिषद के सदस्य व शाइन इंडिया फाउंडेशन के ज्योति मित्र संजय पतीरा ने कोटा में डॉ कुलवंत गौड़ को सूचना दी कि थाना चौराहा गली रामगंजमंडी निवासी देवेन्द्र सुनील और विजय जैन के पिताजी पदम कुमार दुर्गेश (बड़ादिया-कुंडाल वालो) का आकस्मिक निधन हुआ है और उन्होंने नेत्रदान की कार्य के

■ प्रथम नेत्रदान की प्रक्रिया के चलते ही संपन्न हुआ दूसरा नेत्रदान

दो। मोनू ने प्रीतम जी के नेत्रदान करवाने के लिए सिख समुदाय के प्रधान सरदार रणजीत सिंह सलूजा के सहयोग से सोनू और बंटी से सहमति ली और प्रीतम जी का भी नेत्रदान संपन्न करवाया। परिषद के संजय पतीरा व संस्था के ज्योति मित्र संजय विजावत ने कहा कि शहर में नेत्रदान का कार्य बढ़ ता जा रहा है, आज तक शहर में 59 देवलोकगामियों के नेत्रदान भारत विकास परिषद व शाइन इंडिया फाउंडेशन के सहयोग से संपन्न हुए हैं। संध्या के सानिध्य में विधिवत पूजा अर्चना कर मंदिर वेदी में घट स्थापना करते हुए माता रानी से देश में खुशहाली अमन चैन की प्रार्थना की गई। इस अवसर पर कई भक्तजन मौजूद रहे।



श्री भजनलाल शर्मा माननीय मुख्यमंत्री

श्री नरेंद्र मोदी माननीय प्रधानमंत्री

आमानेरी उत्सव
04-05 अक्टूबर, 2024 | दौसा

आप सभी सादर आमंत्रित हैं

पर्यटन विभाग, भारतीय पुरातत्व सर्वेक्षण एवं जिला प्रशासन, दौसा
अधिक जानकारी के लिए कृपया संपर्क करें: पर्यटक स्वागत केन्द्र, जयपुर, फोन: 0141-2822863
✉ trjapur-dot@rajasthan.gov.in | www.tourism.rajasthan.gov.in | App Rajasthan Tourism Official
f rajasthan_tourism | my_rajasthan | rajasthan_tourism | Rajasthan Tourism Channel
अपरिहार्य परिचितियों के कारण कार्यक्रम में बदलाव संभव है

फर्जी कॉल सेंटर चलाकर लोगों से ठगी करने वाले आठ लोग गिरफ्तार

जयपुर राजधानी की जवाहर सिकल थाना पुलिस ने फर्जी कॉल सेंटर का पर्दाफाश कर गुरुवार को मास्टरमाइंड सहित 8 बदमाशों को गिरफ्तार किया है। स्मार्ट डिजिटल सेवा केंद्र के नाम से फर्जी कॉल सेंटर चलाकर आधार, पैन कार्ड सहित ई-मित्र एजेंसी देने के नाम पर ठगी की जा रही थी। जांच में फर्जी कॉल सेंटर खोलकर करोड़ों रुपए ठगी करना सामने आया है। आरोपी पुलिस से बचने के लिए जयपुर शहर में जगह बदलते रहे थे।

डीसीपी ईस्ट तेजस्विनी गौतम ने बताया कि पुलिस ने फर्जी कॉल सेंटर से 7 मोबाइल, 16 पॉप्टॉप व 16 सीपीयू, 1 लैपटॉप व कॉलिंग डाटा

आदि जब्त किया है। पूछताछ में सामने आया है कि सितंबर महीने में करीब 400 लोगों से 1 करोड़ रुपए की ठगी की गई है। आरोपी पुलिस से बचने के लिए जयपुर शहर के विभिन्न इलाकों में जगह बदल-बदल कर कॉल सेंटर चलाते थे। पिछले कई सालों से कॉल सेंटर चलाकर लोगों से ठगी कर रहे हैं।

पुलिस को मुखबिर से सूचना मिली कि मालवीय नगर स्थित एक बिल्डिंग की थर्ड फ्लोर पर प्रमोद नाम का युवक डिजिटल सीएससी केंद्र के नाम से ऑफिस चलाता है। वह अपने स्टाफ के साथ लोगों को डिजिटल जन सेवा केंद्र की सारी सेवा का केंद्र खुलवाने के नाम पर ठगी करता है। पुलिस ने सूचना पर

■ आरोपी एक महीने में 400 लोगों से 1 करोड़ रुपए की ठगी कर चुके हैं।

■ पुलिस से बचने के लिए ऑफिस बदलते रहते थे।

दबिश दी। इस दौरान मौके पर एक हॉल में दो टेबलों पर 16 कम्प्यूटर रखे मिले। इसमें 7 कम्प्यूटर पर 7 लोग व एक लैपटॉप पर एक युवक काम करती मिली। ऑनर के बारे में पूछने पर लैपटॉप पर काम करते मिले प्रमोद ने

खुद को होना बताया। पूछताछ करने पर बताया कि हम फेसबुक पर स्मार्ट डिजिटल सेवा केंद्र का ऐड चलाकर लोगों को ऑनलाइन रजिस्ट्रेशन करवाकर उसका डाटा नाम, पता व मोबाइल नंबर आदि लेते हैं। जानकारी इकट्ठा करने के बाद कॉल सेंटर से स्मार्ट डिजिटल सेवा केंद्र कस्टमर केयर बोलकर लोगों को कॉल करते। स्मार्ट डिजिटल सेवा केंद्र की सेवाएं उपयोग करने के लिए लोगों से डॉक्यूमेंट लेकर विभिन्न प्रकार की फीस के नाम पर रुपए ऐंठते थे। इस तरह लाखों रुपए की जालसाजबल कर ठग चुके हैं। लोगों को फर्जी सांफ्टवेयर और डेसबोर्डस भी बेचने का काम किया जाता था।

फर्जी कॉल सेंटर से ठगी करने वाले बदमाश प्रमोद कुमार (27) निवासी जेएलएन मार्ग गांधी नगर, अश्रितम कुमार (23) निवासी गेट नंबर-2 मुहाना मंडी, योगेश जांगिड़ (19) निवासी दुर्गापुरा शिप्रापथ, शुभम सामरिया (18) निवासी राजपूत कॉलोनी मालवीय नगर, राहुल सिंह (21) निवासी हलेना भरतपुर हाल महावीर नगर महेश नगर, सौरभ शर्मा (21) निवासी सैनी नगर गंगापुर सिटी हाल रामपुरा रोड मुहाना, सीताराम (24) निवासी भुसावर भरतपुर हाल रामपुरा रोड मुहाना और रोहित मुराडिया (20) निवासी झालाना दूरागांधी नगर को अरेस्ट किया है।



नवरात्रा स्थापना पर गुरुवार को पूरे दिन आमेर के शिला माता मंदिर में भक्तों की भीड़ लगी रही। दूसरी ओर घर-घर मातारानी की चौकी सजाकर घट स्थापना की गई।



हरिटेज नगर निगम की महापौर कुसुम यादव और आयुक्त अरुण कुमार हसीजा ने गुरुवार शाम परकोटा क्षेत्र का दौरा कर रात्रिकालीन सफाई व्यवस्था का औचक निरीक्षण किया। उन्होंने स्वच्छता प्रहरियों से संवाद किया और उनका हांसला बढ़ाया। महापौर कुसुम यादव ने रात्रिकालीन सफाई व्यवस्था का दायरा बढ़ाने के निर्देश दिए, ताकि शहर अलसुबह से ही साफ-सुथरा दिखे।

‘कांग्रेसी नेताओं को चुनाव में आरक्षण, दलित, ओबीसी सब याद आ रहे हैं, चुनाव बाद चर्चा तक नहीं करते’

जयपुर। भाजपा प्रदेश अध्यक्ष मदन राठौड़ ने कांग्रेसी नेताओं के दोहरे चरित्र को उजागर करते हुए कहा कि एक ओर विपक्ष के नेता हैं जो विदेश में जाकर आरक्षण को समाप्त करने जैसी बातें करते हैं और दूसरी ओर कांग्रेस के राष्ट्रीय अध्यक्ष हैं जो हरियाणा चुनाव के दौरान ओबीसी आरक्षण को लेकर बयान दे रहे हैं। कांग्रेस पार्टी ने दशकों तक देश में राज किया और आरक्षण को लेकर एक बड़े वर्ग को उलझाए रखा। चुनाव में कांग्रेस आलाकमान को आरक्षण, गरीब और दलित याद आता है, चुनाव परिणाम आने के बाद ये इन मुद्दों पर चर्चा तक नहीं करते। देश में मंडल कमीशन को सालों तक दबाने का

- पूर्ववर्ती कांग्रेस सरकार ने 5 साल तक कुछ नहीं किया, सीएम भजनलाल शर्मा ने 10 माह में किए संकल्प पत्र के 50 फीसदी वादे पूरे : मदन राठौड़
- ‘कांग्रेसी नेताओं के पास नहीं बचा कोई मुद्दा, अनर्गल बयानबाजी कर आ रहे हैं सुर्खियों में’

काम कांग्रेस पार्टी ने ही किया था, यह सबको याद है।

राठौड़ ने कहा कि कांग्रेस के नेता मुख्यमंत्री भजनलाल शर्मा के कार्यों पर प्रभावों को भी दशकों तक अटकाने का काम, लेकिन सीएम भजनलाल शर्मा ने सत्ता में आने के बाद प्राथमिकता से इन विषयों पर कार्य शुरू किया।

कांग्रेसी नेता शायद भूल गए कि प्रदेश की पूर्ववर्ती कांग्रेस सरकार के कार्यकाल में 5 साल तक प्रदेश अपराध के मामलों में, महिला अत्याचार के मामलों में या फिर दलितों के साथ अत्याचार के मामलों में, इन सब में नंबर वन पर था।

भाजपा प्रदेश अध्यक्ष ने कहा कि भाजपा सरकार ने सत्ता में आने के बाद प्रदेश एक ओर जहां अपराधियों पर कार्रवाई करते हुए गैंगस्टर्स को सलाखों के पीछे पहुंचाया, वहीं कांग्रेस सरकार के राज में धड़ल्ले से चल रही पेंपर इंडस्ट्री पर लगाम लगाते हुए पेंपरलीक माफियाओं को जेल में पहुंचा दिया। विपक्ष मुख्यमंत्री भजनलाल शर्मा के

कार्यों से बौखला गया। इनके पास जब कोई विषय नहीं बचा तो अनर्गल बयानबाजी कर रहे हैं। राठौड़ ने कहा कि भाजपा सरकार ने प्रदेश के किसानों के लिए किसान सम्मान निधि बढ़ाने के साथ एमएसपी दरों पर फसल खरीद तय की, महिलाओं को आत्मनिर्भर बनाने के लिए दखपति दीदी जैसी महत्वकांक्षी योजना लागू की और बेरोजगार युवा वर्ग के लिए सरकारी नौकरियों के लिए कार्य किया। ऐसे में विपक्षी नेता झूठ की दुकान चलाकर लोगों को भ्रमित कर रहे हैं लेकिन आज आमजन कांग्रेस के इरादे समझ चुका है। अब देश और प्रदेश की जनता इनके बहकावे में आने वाली नहीं है।

कार्यों से बौखला गया। इनके पास जब कोई विषय नहीं बचा तो अनर्गल बयानबाजी कर रहे हैं। राठौड़ ने कहा कि भाजपा सरकार ने प्रदेश के किसानों के लिए किसान सम्मान निधि बढ़ाने के साथ एमएसपी दरों पर फसल खरीद तय की, महिलाओं को आत्मनिर्भर बनाने के लिए दखपति दीदी जैसी महत्वकांक्षी योजना लागू की और बेरोजगार युवा वर्ग के लिए सरकारी नौकरियों के लिए कार्य किया। ऐसे में विपक्षी नेता झूठ की दुकान चलाकर लोगों को भ्रमित कर रहे हैं लेकिन आज आमजन कांग्रेस के इरादे समझ चुका है। अब देश और प्रदेश की जनता इनके बहकावे में आने वाली नहीं है।

फ्लैट में दबिश देकर 6 बदमाशों को पकड़ा

जयपुर। एंटी गैंगस्टर टास्क फोर्स पुलिस मुख्यालय की टीम ने गुरुवार को बड़ी कार्रवाई को अंजाम देते हुए शान्तिर बंदमशाओं की एक बड़ी गैंग को जोधपुर कमिश्नरेट के बोरोनाडा इलाके में एक फ्लैट से पकड़ा है। इन बदमाशों का एक संगठित आराधक गिरोह है, जो मादक पदार्थों की तस्करी के दौरान पुलिस पर फायरिंग करने से भी नहीं चूकते।

अतिरिक्त पुलिस महानिदेशक एंटी गैंगस्टर टास्क फोर्स दिनेश एमएन ने बताया कि टीम ने इनके पास से तीन पिस्टल, 4 मैगजीन, 15 कारतूस, नोट गिनने की मशीन, 30 खाली चेक, 40 फर्जी सिम, 15 मोबाइल, 13 एटीएम कार्ड, सात आधार कार्ड, पांच पैन कार्ड एवं पांच ड्राइविंग लाइसेंस बरामद किये

हैं। पकड़े गए बदमाशों में एक 75 हजार व दूसरा 25 हजार रुपये का है इनामी है।

एडीजी एमएन ने बताया कि विनोद विरनोई (32), दिनेश उर्फ कालू विरनोई (38), रामस्वरूप विरनोई (32), महेंद्र विरनोई (19) निवासी फीच थाना लुणी जोधपुर तथा गोकला राम जाट (30) निवासी सरली थाना सदर बाइमेर व मगा राम जाट (32) निवासी रामदेवरिया थाना सदर जिला बाइमेर को गिरफ्तार किया गया है।

एमएन ने बताया कि इनमें दिनेश विरनोई जिला बांसवाड़ा से 50 हजार एवं जिला भीलवाड़ा से 25 हजार रुपये का इनामी एवं विनोद विरनोई प्रतापगढ़ जिले से 25 हजार का इनामी है। दिनेश

विरनोई के विरुद्ध कुल 8, विनोद के विरुद्ध दो, रामस्वरूप के विरुद्ध एक, गोकला राम के विरुद्ध तीन, महेंद्र विरनोई के विरुद्ध सात एवं मगाराम के विरुद्ध एक आपराधिक मुकदमा दर्ज है। आरोपी अवैध मादक पदार्थ की तस्करी एवं पुलिस पर फायरिंग करने के मामले में वांछित हैं।

एडीजी ने बताया कि प्रदेश में वांछित इनामी अपराधियों व गैंगस्टर्स के बारे में सूचना संकलन कर घर पकड़ के लिए एंटीगैंगस्टर की टीम को अलग-अलग शहरों में रवाना किया गया है। इस दौरान पुलिस निरीक्षक रामसिंह नाथावाल के नेतृत्व में गठित टीम के सदस्य हेड कांस्टेबल राकेश जाखड़ को इन बदमाशों के बारे में जानकारी हासिल हुई।

‘प्रिसिपल और व्याख्याता पर कार्रवाई क्यों?’

जयपुर। हाईकोर्ट ने विभागीय मापदंड से कम परीक्षा परिणाम देने पर विभाग की ओर से प्रिसिपल और व्याख्याता की वेतन वृद्धि रोकने पर प्रमुख शिक्षा सचिव और माध्यमिक शिक्षा निदेशक सहित अन्य को नोटिस जारी कर जवाब तलब किया है। जस्टिस अनूप डंड की फैक्टपीठ ने यह आदेश प्रिसिपल महेंद्र कान्वाल व व्याख्याता नेमीचंद की ओर से दायर अलग-अलग याचिकाओं पर सुनवाई करते हुए दिया।

ग्रांडर व डेटिंग एप पर पुरुषों से दोस्ती कर लूट करने वाले चार गिरफ्तार

जयपुर। राजधानी की प्रताप नगर थाना पुलिस ने गुरुवार को ग्रांडर एप व डेटिंग एप पर पुरुषों से दोस्ती कर लूट करने वाली गैंग के चार बदमाशों को गिरफ्तार किया है।

डीसीपी ईस्ट तेजस्विनी गौतम ने बताया कि गिरफ्तार आरोपी डीडवाना कुचामन निवासी जितेंद्र कुमार (24), रविन्द्र सिंह राठौड़ (20) गाजी अलवर निवासी चेतन शर्मा (20) और प्रताप नगर निवासी निखिल गुर्जर (20) हैं।

पुलिस ने उनके पास से फर्जी सिम बरामद की है। आरोपी ऑनलाइन समलैंगता एप ग्रांडर व डेटिंग एप पर अपना अकाउंट बनाकर अन्य अकाउंट धारक पुरुषों से सम्पर्क करते थे। उनको फ्रेंड रिक्वेस्ट भेजकर दोस्ती करते हैं। दोस्ती होने पर उनसे चैट करके पीडिंट से उसके बारे में जानकारी लेते हैं। पीडिंट व्यक्ति के प्रतिष्ठित होने का गैंग को एहसास हो जाने पर उसको अपना मोबाइल नंबर शेयर कर देते थे। मोबाइल नंबर फर्जी आईडी

या अन्य व्यक्ति की आईडी से लिया हुआ होता था, जिससे उसकी पहचान नहीं हो सके। मोबाइल नंबर देने के बाद पीडिंट युवक से लगातार बात कर तथा सम्पर्क कर उससे दोस्ती बढ़ा लेते हैं। फिर उसे कमरे में बुलवाकर गैंग के अन्य व्यक्तियों द्वारा वीडियो बनाकर वायरल करने की धमकी देकर नकद व खाते से रुपए डाउनफर कर लेते हैं। एप के माध्यम से जो भी आरोपी पीडिंट व्यक्ति को अपने स्तर से बुलाता।

राजस्थान में सौर ऊर्जा उत्पादन की अपार संभावनाएं : ऊर्जा मंत्री

नई दिल्ली/जयपुर। राजस्थान के ऊर्जा मंत्री हीरालाल नागर ने गुरुवार को प्रेटर नोएडा में आयोजित “रिन्यूअल एनर्जी इंडिया एक्सपो” के उद्घाटन में मुख्य अतिथि के रूप में हिस्सा लिया। एक्सपो में राजस्थान सोलर एसोसिएशन द्वारा आयोजित “अग्रणी राजस्थान” प्रदर्शनी एवं कार्यक्रम का नागर ने उद्घाटन किया।

उद्घाटन सत्र को संबोधित करते हुए नागर ने कहा कि क्षेत्रफल की दृष्टि से राजस्थान देश का सबसे बड़ा राज्य है, जहां सोलर ऊर्जा उत्पादन की असीम संभावनाएं हैं। उन्होंने कहा कि इस क्षेत्र में हमारे प्रदेश के पास सौर ऊर्जा उत्पादन के लिए सर्वाधिक उपयुक्त रेडिएशन है और भूमि की पर्याप्त उपलब्धता है। रेगिस्तान के रूप में हमारे पास जमीन है और सोलर प्रोजेक्ट लगाए जाने की बेहतरीन दशाएं मौजूद हैं। नागर ने कहा कि किसी भी देश की जीडीपी को बढ़ाने के लिए बिजली महत्वपूर्ण भूमिका निभाती है। इसके बिना विकास को गति देना संभव नहीं है।



हीरालाल नागर

नागर ने कहा कि राजस्थान में आज लगभग 22 हजार मेगावाट से अधिक सोलर ऊर्जा उत्पादन की क्षमता है, लेकिन राज्य के लिए जो उपयोग हो रहा है वह लगभग 5000 मेगावाट ही है। बाकी सरप्लस सोलर एनर्जी हम अन्य राज्यों को देने का काम कर रहे हैं। इस ऊर्जा का उपयोग प्रदेश में हो, इसके लिए प्रसारण क्षमता को मजबूत कर रहे हैं। उन्होंने कहा कि आज सौर ऊर्जा से 500 गीगावाट

■ मंत्री हीरालाल नागर ने कहा कि “राजस्थान में आज लगभग 22 हजार मेगावाट से अधिक सोलर ऊर्जा उत्पादन की क्षमता है, लेकिन राज्य के लिए जो उपयोग हो रहा है वह लगभग 5000 मेगावाट ही है। बाकी सरप्लस सोलर एनर्जी हम अन्य राज्यों को देने का काम कर रहे हैं।”

बिजली उत्पादन का लक्ष्य देश के प्रधानमंत्री श्री नरेंद्र मोदी ने तय किया है। उस लक्ष्य को पूरा करने में राजस्थान बड़ी भूमिका निभाएगा।

मुख्यमंत्री भजनलाल शर्मा की पहल पर इस वर्ष दिसंबर माह में आयोजित किए जा रहे “राइजिंग राजस्थान कॉन्क्लेव” में इन्वेस्टर्स को आमंत्रित करते हुए नागर ने कहा कि राजस्थान में ऊर्जा के क्षेत्र सहित किसी भी अन्य संभावित क्षेत्र में निवेश के लिए जो भी उद्यमी ओग आना चाहते हैं वह राइजिंग राजस्थान कॉन्क्लेव में आकर सरकार के साथ भागीदारी को आगे बढ़ा सकते हैं। राजस्थान सरकार औद्योगिक

प्रोजेक्ट लगाने के लिए निवेशकों को उपयुक्त सभी सुविधाएं, रियायतें प्राथमिकता के साथ देने के लिए तैयार है। राज्य सरकार ने निवेशकों के हित में नीतिगत स्तर पर कई सकारात्मक फैसले लिए हैं। हमारी सरकार ने 9 महीने के कार्यकाल में 32000 मेगावाट बिजली उत्पादन के संयंत्र लगाने के एमओयू साइन किये हैं।

नागर ने कहा कि राज्य सरकार का लक्ष्य है कि राजस्थान में सोलर ऊर्जा सहित सम्पूर्ण रिन्यूअल एनर्जी सेक्टर को और अधिक मजबूत बनाया जाए ताकि राज्य के साथ-साथ देश की ऊर्जा जरूरतों को पूरा किया जा सके।

बालमुकुंद ओझा व अमर सिंह चौहान को मिलेगा सम्मान

जयपुर । पब्लिक रिलेशंस एंड एलाइड सर्विस एसोसिएशन ऑफ राजस्थान (प्रसार) का जनसंपर्क सम्मान समारोह बीकानेर में 6 अक्टूबर को सायं 4.15 बजे रानी बाजार औद्योगिक क्षेत्र स्थित जिला उद्योग संघ सभागार में आयोजित किया जाएगा। इस दौरान प्रसार की बीकानेर इकाई का श्री घनश्याम गोस्वामी स्मृति लाइफटाइम अचीवमेंट पुरस्कार जनसंपर्क विभाग के पूर्व संयुक्त निदेशक और वरिष्ठ पत्रकार बाल मुकुंद ओझा को तथा किशन कुमार चंद्रा आजाद स्मृति जनसंपर्क रत्न अवार्ड, पूर्व सहायक निदेशक अमर सिंह चौहान को अर्पित किया जाएगा।



अमर सिंह और बाल मुकुंद ओझा

प्रसार के प्रदेश उपाध्यक्ष (क्षेत्रीय) हरिशंकर आचार्य ने बताया कि यह कार्यक्रम दिनेश चंद्र सक्सेना को समर्पित रहेगा। कार्यक्रम के दौरान श्री सक्सेना का श्रद्धांजलि अर्पित की जाएगी। कार्यक्रम के मुख्य अतिथि बीकानेर (पश्चिम) विधायक श्री जैजानंद व्यास होंगे। अध्यक्षता महाराजा गंगा सिंह

विश्वविद्यालय के कुलपति आचार्य मनोज दीक्षित करेंगे। कार्यक्रम में विशिष्ट अतिथि के रूप में साहित्यकार राजेंद्र जोशी तथा जिला उद्योग संघ के अध्यक्ष द्वारका प्रसाद पचीसिया मौजूद रहेंगे।

इस अवसर पर राजस्थानी के वरिष्ठ साहित्यकार श्री देव किसन राजपुरोहित का विशेष सम्मान किया जाएगा। आचार्य ने बताया कि प्रसार द्वारा वर्ष 2019 से हर साल विभाग के सेवानिवृत्त अधिकारियों को जनसंपर्क दिवस (21 अप्रैल) के अवसर पर दिए जाते हैं। इस वर्ष लोकसभा चुनाव की आचार सहिता होने के कारण इस सम्मान समारोह का आयोजन नहीं हो सका था।

युवक को गोली मारकर घायल किया

जयपुर। करधनी इलाके में बदमाशों ने एक युवक को गोली मार दी। बीती रात दो बदमाशों ने अचानक से फायरिंग करके युवक को घायल कर दिया और एक राहगीर की मोटरसाइकिल लूट कर फरार हो गए। सूचना मिलते ही पुलिस ने जयपुर शहर में ए श्रेणी की नाकाबंदी करवाई, हालांकि, बदमाशों का अभी तक कोई सुराग नहीं लगा पाया है। घायल युवक की पहचान प्रदीप सिंह उर्फ मोहन सिंह के रूप में हुई है। घायल युवक को अस्पताल में भर्ती करवाया गया है। डीसीपी वेस्ट अमित कुमार के मुताबिक करधनी इलाके में निवाला रोड पर बुधवार रात को दो बदमाशों ने एक युवक पर फायरिंग कर दी। युवक के पेट में गोली लगने से वह गंभीर रूप से घायल हो गया। वारदात को अंजाम देने के बाद बदमाश मौके से फरार हो गए। बदमाश को अस्पताल में भर्ती मोटरसाइकिल लूट कर फरार हुए। घायल युवक को अस्पताल में भर्ती करवाया, जहां पर युवक का इलाज जारी है। फायरिंग की घटना से इलाके में दहशत का माहौल बन गया।

जयपुर। करधनी इलाके में बदमाशों ने एक युवक को गोली मार दी। बीती रात दो बदमाशों ने अचानक से फायरिंग करके युवक को घायल कर दिया और एक राहगीर की मोटरसाइकिल लूट कर फरार हो गए। सूचना मिलते ही पुलिस ने जयपुर शहर में ए श्रेणी की नाकाबंदी करवाई, हालांकि, बदमाशों का अभी तक कोई सुराग नहीं लगा पाया है। घायल युवक की पहचान प्रदीप सिंह उर्फ मोहन सिंह के रूप में हुई है। घायल युवक को अस्पताल में भर्ती करवाया गया है। डीसीपी वेस्ट अमित कुमार के मुताबिक करधनी इलाके में निवाला रोड पर बुधवार रात को दो बदमाशों ने एक युवक पर फायरिंग कर दी। युवक के पेट में गोली लगने से वह गंभीर रूप से घायल हो गया। वारदात को अंजाम देने के बाद बदमाश मौके से फरार हो गए। बदमाश को अस्पताल में भर्ती मोटरसाइकिल लूट कर फरार हुए। घायल युवक को अस्पताल में भर्ती करवाया, जहां पर युवक का इलाज जारी है। फायरिंग की घटना से इलाके में दहशत का माहौल बन गया।

झोलाछाप का क्लीनिक सील था, फिर भी बच्चे को इंजेक्शन लगाया, मौत

बच्चे की मौत के बाद भी माता-पिता सीपीआर देते रहे, लेकिन बच्चे की मौत हो गई

अलवर, (निस)। अवैध तरीके से चल रहे झोलाछाप डॉक्टर का क्लीनिक अनियमितताओं के कारण सीएमएचओ ने सीज कर दिया तो फिर भी उसने एक कमरे में मरीज देखा जारी रखा और अपनी अल्प विद्या के तहत इलाज के दौरान एक बच्चे को मौत की नींद सुला दिया। अलवर में 14 महीने के बेटे को डॉक्टरों ने मृत घोषित किया। उसके बाद भी माता-पिता सीपीआर देते रहे। 10 मिनट तक दंपती बेटे को बचाने के लिए प्रयास करते रहे। हालांकि वे सफल नहीं हो पाए। मामला रैणी का बुधवार शाम पांच बजे का है।

पिता ने मामूम को सबसे पहले जहां दिखाया, वह क्लिनिक सीएमएचओ ने चार दिन पहले ही सील किया था। इसके बाद भी वहां एक कमरे में लोगों का इलाज किया जा रहा है। बच्चे के पिता भीम सिंह ने बताया कि तीन दिन से बेटे देवेंद्र को बुवार हुआ था। बुधवार को तबीयत ज्यादा खराब हो गई थी। उसे दिखाने के लिए कृष्णा क्लिनिक लेकर गए थे। यहां प्रेम शर्मा ने बच्चे



14 महीने के बच्चे को डॉक्टरों ने मृत घोषित कर दिया, उसके बाद भी माता-पिता सीपीआर देते रहे।

को इंजेक्शन लगाया था। उसके बाद बच्चे को घर लेकर आ गए थे। कुछ

ही देर बाद में बच्चे को सांस लेने में दिक्कत होने लगी थी। इसके बाद रैणी

के सरकारी अस्पताल लेकर आए। यहां डॉक्टर ने बच्चे को सीपीआर

■ सीएमएचओ ने बीसीएमओ को मुकदमा दर्ज कराने का आदेश दिया

दिया और थोड़ी देर बाद मृत घोषित कर दिया। डॉक्टर के मृत घोषित करने के बाद बच्चे के माता-पिता 10 मिनट तक सीपीआर देते रहे, लेकिन उसकी सांस नहीं लौटी।

रैणी अस्पताल के चिकित्सा अधिकारी डॉ. दीपक शर्मा ने बताया कि शाम को भीम सिंह अपने 14 माह के बेटे को लेकर आए थे। हमने उसे चेक किया तो बच्चे की नब्ब नहीं चल रही थी। पिछली हिस्ट्री के बारे में पूछा तो उन्होंने कृष्णा क्लिनिक में इलाज की बात बताई। चार दिन पहले कृष्णा क्लिनिक को सील कर दिया था। यहां झोलाछाप इलाज करता मिला था। उसके बावजूद इसी जगह पर बिना परमिशन के बच्चे का इलाज किया है, जिसके कारण बच्चे की जान चली गई। सीएमएचओ ने बीसीएमओ को मुकदमा दर्ज कराने का आदेश दिया है।

सायबर ठगी के आरोप में पांच जने गिरफ्तार

जुरहरा/भरतपुर, (निस)। स्थानीय थाना पुलिस ने साइबर ठगी के आरोप में पांच आरोपियों को गिरफ्तार करते हुए उनके कब्जे से 7 एंड्रॉयड मोबाइल फोन व 7 फर्जी सिम कार्ड जप्त किए हैं। ठगी के आरोप में गिरफ्तार किए गए आरोपी भोले-भाले लोगों से सेक्स चेट व वीडियो कॉल कर उनका न्यूड वीडियो बनाकर वायरल करने की धमकी देकर व सोशल मीडिया पर गुप्त लोगों से निजात दिलाने तथा नपुंसकता दूर करने के विज्ञापन डालकर लोगों को ठगी का शिकार बनाते थे।

जुरहरा थानाधिकारी योगेंद्र सिंह ने बताया कि बुधवार देर रात्रि को रेंज स्पेशल टीम के सस्टैन कांस्टेबल अभिमन्यु की सूचना पर नहर की पटरी

जंगल कस्बा जुरहरा से साइबर ठगी करने के आरोपी परविन्दर सिंह पुत्र जनरल सिंह रायसिंह निवासी ग्राम सहसन थाना जुरहरा जिला डीग, सचिन पुत्र इन्दरसिंह रायसिंह निवासी ग्राम सहसन थाना जुरहरा जिला डीग, परविन्दर सिंह पुत्र गुरदीप सिंह रायसिंह निवासी ग्राम सहसन थाना जुरहरा जिला डीग, तारिफ हुसैन पुत्र छट्टू खान मेव निवासी ग्राम नगला डूबोकर थाना जुरहरा जिला डीग व तारिफ पुत्र अख्तर हुसैन मेव निवासी ग्राम बामनी थाना जुरहरा जिला डीग को गिरफ्तार किया गया है। आरोपियों के कब्जे से कुल 7 एण्ड्रॉयड मोबाइल फोन व 7 फर्जी सिम कार्ड भी जप्त किए गए हैं।

बजरी भरे ट्रक व स्लीपर कोच बस में भिड़ंत, सात यात्री घायल

हलैना/भरतपुर, (निस)। जयपुर-आगरा नेशनल हाइवे-21 स्थित नदबी उपखण्ड के गांव हन्तरा के ओवरब्रिज के पास यातायात के नियम के विरुद्ध गलत दिशा में चल रहा क्रैसर की बजरी से भरा एक ट्रक सामने से आ रही एक स्लीपर कोच बस से जा टकराया। इस हादसे में स्लीपर कोच के परिचालक सहित सात यात्री घायल हो गए, जबकि बस में सवार अन्य 35 यात्री बाल-बाल बच गए। हादसा स्थल से ट्रक का चाक व खलासी फरार हो गए।

सूचना पर लखनपुर थाना क्षेत्र की डहरा मोड़ पुलिस चौकी प्रभारी की एएसआई मुकेश कुमार मय जाता तथा

टोल वसूल कम्पनी के परियोजना निदेशक कोशल पनहार व आभौली टोल प्रबन्धक दीपक कुलश्रेष्ठ मय सुरक्षा व चिकित्सा टीम के घटना स्थल पहुंचे। जिन्होंने क्षतिग्रस्त स्लीपर कोच में फंसे घायल यात्रियों को निकाल कर एम्बुलेंस-1033 एवं एम्बुलेंस-108 से भरतपुर स्थित आरबीएम अस्पताल पहुंचाया और अन्य यात्रियों को दूसरे वाहनों से यथा स्थान को बैठा दिया।

पुलिस ने दोनों क्षतिग्रस्त वाहनों को कब्जे लेकर हादसा स्थल से फरार हुए ट्रक के चालक व खलासी की तलाश की लेकिन वे नहीं पकड़े जा सके। ये ट्रक वैर की ओर से गांव हन्तरा होकर

एक क्रैसर से बजरी लेकर भरतपुर तथा स्लीपर कोच लखनऊ से अजमेर की ओर जा रहे थे। ट्रक में क्षमता से अधिक बजरी भरी थी। डहरा मोड़ पुलिस चौकी प्रभारी मुकेश कुमार ने बताया कि हादसे में स्लीपर कोच सवार उत्तरप्रदेश प्रान्त के जयदीन निवासी अतेन्दर कुमार यादव पुत्र निर्गम यादव, कासगंज निवासी मंगन पुत्र हेमराज कश्यप, नगरिया कासगंज निवासी ओमवीर सिंह पुत्र शिवराज कश्यप, मथुरा निवासी नूर मोहम्मद पुत्र गफार खान, कासगंज निवासी रिहान पुत्र इस्लाम खान, शाहिर खान पुत्र इस्लाम खान, अलीगढ़ निवासी जितेंद्र पुत्र ओमप्रकाश घायल हो गए।

आइसक्रीम के गोदाम में आग लगी

अजमेर, (कास)। शास्त्री नगर स्थित आइसक्रीम के गोदाम में गुरुवार को आग लग गई। आग लगने के बाद क्षेत्र में हड़कंप मच गया। सूचना पर पहुंची अग्निशमन की गाड़ियों ने कई घंटों की कड़ी मशकत के बाद आग पर काबू पाया। आग लगने का कारण शॉर्ट सर्किट माना जा रहा है, फिलहाल पुलिस जांच में जुटी है। शास्त्री नगर निवासी सुरेंद्र सिंह राठी ने बताया कि गुरुवार सुबह कालोनी में पोस्ट ऑफिस के पास स्थित अमूल आइसक्रीम की एजेंसी का गोदाम है। शॉर्ट सर्किट के चलते गोदाम में आग लग गई। आग की लपटें देख आसपास के क्षेत्र में हड़कंप मच गया और लोगों की भीड़ इकट्ठी हो गई। क्रिश्चियन गंज थाने के हेड कांस्टेबल सुमेर सिंह ने बताया कि आइसक्रीम का गोदाम प्रकाश गुरनानी नाम के व्यक्ति द्वारा संचालित किया जा रहा था, जिन्होंने अमूल एजेंसी ले रखी है। आग शॉर्ट सर्किट के कारण लगी है। नुकसान कितना हुआ इसे लेकर जांच की जा रही है। क्षेत्रवासी सुरेंद्र सिंह ने बताया कि गोदाम के पास ही गैस गोदाम भी है। नमीमत रही की आग ने विकराल रूप नहीं लिया। जल्दी आग पर काबू पा लिया क्या। वरना एक बड़ा हादसा हो सकता था।

बाइक सवार की आंखों में मिर्ची डालकर पांच लाख की लूट

विदेश जाने के लिए वीजा के एवज में रूपए देने के लिए जा रहा था बाइक सवार



पुलिस ने सीसीटीवी कैमरे खंगाले तो उसमें तीन आरोपी बाइक पर नजर आये।

डूंगरपुर, (निस)। कोतवाली थानानगर्गत शहर के न्यू कॉलोनी मुख्य डाकघर के पीछे एक बाइक सवार व्यक्ति से अज्ञात बदमाश मिर्ची का पाउडर डालकर उसका बैग लेकर फरार हो गये जिसमें 5 लाख की राशि भरी हुई थी तथा विदेश जाने के लिए वीजा के एवज में पैसे देने के लिए जा रहा था। घटना की जानकारी मिलते ही पूरा पुलिस महकमा घटना स्थल पर पहुंच गया तथा सीसीटीवी में फुटेज खंगालने के बाद आरोपियों की तलाश में जुट गये। आरोपियों के बारे में कोई सुराग नहीं लगा है।

जानकारी के अनुसार कनबा निवासी हितेश पुत्र अमरा पटेल जो कि विदेश जाने के लिए अपनी वीजा लेने के लिए उदयपुर जाने के लिए घर से तीन लाख रूपये लेकर निकला। डूंगरपुर

■ न्यू कॉलोनी कोतवाली थाना क्षेत्र में दिनदहाड़े हुई वारदात, सीसीटीवी में कैद हुए बाइक सवार

में न्यू कॉलोनी मुख्य डाकघर के पीछे पूरा पुलिस महकमा घटना स्थल पर पहुंचा जो कि किराये से रहता है। उसका यहां गया जहां उसने दो लाख रूपये और लिए तथा पांच लाख लेकर वहां से निकला। जैसे ही वह हॉस्पिटल मोड़ तक पहुंचा उसके भाई का टेलीफोन आया कि सारे दस्तावेज तो लिए नहीं है और आज के बजाए कल जाना। जिस पर वह वहां से वापस मुड़ा तथा अपने भाई के घर जा रहा था कि पोस्ट ऑफिस

के पीछे पहुंचा। वैसे ही एक बाइक पर सवार होकर आये तीन युवकों में से एक ने मिर्ची का पाउडर उस पर डाला। जिसके कारण वह असंतुलित हो गया और रूपयों से भरा बैग छीन कर आरोपी वहां से भाग छूटे। उसके चिल्लाने पर लोग एकत्रित हो गये।

वही उसका भाई भी आ गया। तत्काल घटना की जानकारी पुलिस को दी, जिस पर अतिरिक्त पुलिस अधीक्षक, पुलिस उपाधीक्षक तथा शहर कोतवाल मौके पर पहुंचे तथा घटना की जानकारी लेने के पश्चात नाकाबंदी प्रारंभ की। जैसे ही कन्ट्रोल रूप के जरिये सीसीटीवी कैमरे खंगाले गये तो उसमें तीन आरोपी बाइक पर नजर आये। पुलिस ने तत्काल टीमें गठित कर आरोपियों की तलाश प्रारंभ कर दी है।

शुष्क दिवस पर शराब पकड़ी

अजमेर, (कास)। आबकारी विभाग के द्वारा शुष्क दिवस के अवसर पर शराब की बिक्री रोकने के लिए चलाए गए विशेष अभियान एवं शुष्क दिवस की पालना सुनिश्चित करने के लिए कार्रवाई की गई। आबकारी विभाग के अतिरिक्त आयुक्त राधेश्याम डेवलू तथा जिला आबकारी अधिकारी महावीर सिंह के निर्देशन में गठित दल द्वारा कार्रवाई को अंजाम दिया गया। संयुक्त रेड के दौरान टीम ने अर्जुनपुरा जगैर (पट्टा दुकान क्षेत्र) एवं दीमड़ा बेरा भांता में रेड करके अवैध शराब एवं हथकड़ शराब बरामद की। मौके से 2 कार्टून में 76 पब्ले साठव देशी मदिरा एवं 70 बोतल हथकड़ शराब पकड़ी गई।

कुएं में मां-बेटे के शव तैरते मिले

टोंक, (निस)। पीपल्स उमखंड के झिराना थाना क्षेत्र के जंबाली गांव में तीन दिन पहले लापता हुए मां-बेटे के शव गुरुवार सुबह कुएं में तैरते हुए मिले, जिससे क्षेत्र में सनसनी फैल गई। झिराना थाना प्रभारी हरिमान ने बताया माया यादव पत्नी जौताराम निवासी जंबाली, झिराना अपने चार साल के पुत्र विराज के साथ एक अक्टूबर को एक बजे घर से बिना बताए चली गई थी। इससे संबंध में दो अक्टूबर को पुलिस थाना झिराना पर परिजनों द्वारा रिपोर्ट दर्ज करवाई गई थी। पुलिस को तीन अक्टूबर गुरुवार को

सूचना मिली कि उक्त गुमशुदा की महिला का शव अपने पुत्र के साथ घर के पीछे स्थित कुएं में तैरते मिले। जहां मौके पर एसडीआरएफ एवं एफएसएल, एमआईयू टीम को बुलाकर कुएं से मां-बेटे के शव को निकाला, उसके बाद पुलिस ने दोनों शवों को लेकर सीएचसी पीपल्स पहुंचे, जहां पर मेडिकल बोर्ड से शवों का पोस्टमार्टम करवाकर परिजनों के सुपुर्द किया। वहीं मृतका के पिता ने देहज को लेकर प्रताड़ित करने मारपीट कर हत्या करने की रिपोर्ट दर्ज करवाई है। प्रकरण में पुलिस अनुसंधान जारी है।

फाइनैसकर्मियों ने ऑनलाइन गेम में हारने पर लूट की साजिश रची

फाइनैसकर्मियों ने बाइक सवारों पर 62 हजार लूटने का आरोप लगाया

डूंगरपुर, (निस)। ऑनलाइन गेम में 62 हजार रूपए हार जाने के बाद एक फाइनैसकर्मियों ने अपने साथ लूट की झूठी कहानी बनाई। पुलिस को दी रिपोर्ट में उसने बाइक सवार तीन बदमाशों पर लूट का आरोप लगा दिया।

■ पुलिस ने जांच की तो झूठ का भंडाफोड़ हुआ, पुलिस आरोपी से पूछताछ कर रही है



ऑनलाइन गेम में हारने पर लूट की साजिश रचने वाले फाइनैसकर्मियों को पुलिस ने गिरफ्तार किया।

पुलिस ने जांच की तो झूठ का भंडाफोड़ हुआ। पुलिस आरोपी से पूछताछ कर रही है। मामला डूंगरपुर के कोतवाली थाना क्षेत्र का है। कोतवाली थाने के सीआई भगवान मेघवाल ने बताया की बांसवाड़ा निवासी एक फाइनैस कम्पनी के कार्मिक बादर कटारा ने थाने में आकर

एक रिपोर्ट में बताया था कि वह सहायता समूहों से 62 हजार की राशि लेकर बाइक पर जा रहा था। इस दौरान शहर के प्रताप सर्किल पर उसे दोलड़के मिले। दोनों लड़कों ने अर्जेंट बांसवाड़ा जाने का कहकर उनसे लिफ्ट ली। इस दौरान कुछ दूरी पर उसकी बाइक का पेट्रोल खत्म हो गया। दोनों लड़कों ने अपने

दोस्त से पेट्रोल मंगवाया। वहीं, तीसरे लड़के के आने के बाद तीनों ने मिलकर उसके साथ मारपीट की और उसके जेब में रखे 62 हजार रुपये लूटकर फरार हो गए। पुलिस ने रिपोर्ट देने वाले बादर कटारा से पूछताछ की तो वह बदल-बदल कर घटना के बारे में बता रहा था। जिस पर पुलिस को

संदेह हुआ और उससे पूछताछ की तो उसने लूट की झूठी कहानी बनाना कबूल कर लिया। उसने बताया कि वह ऑनलाइन गेम में एकत्रित की गई 62 हजार की राशि हार गया था, जिसके चलते उसने लूट की झूठी साजिश रची। पुलिस ने आरोपी को गिरफ्तार पूछताछ शुरू कर दी है।

बुलेट चोरी मामले में दो शातिर बदमाश गिरफ्तार

आरोपियों ने शौक पूरे करने के लिए चोरी की वारदात कबूली

अजमेर, (कास)। शहर में बढ़ती वाहन चोरी की घटनाओं पर अंकुश लगाने के लिए एसपी बंदिता राणा द्वारा दिए गए दिशा-निर्देशों पर कोतवाली थाना पुलिस ने थाना क्षेत्र में गत दिनों हुई बुलेट चोरी मामले में दो शातिर बदमाशों को देगढ़ से गिरफ्तार किया है। पुलिस पूछताछ में आरोपियों ने अपने शौक पूरे करने के लिए चोरी की वारदात अंजाम देने कबूला है। पुलिस गिरफ्तार आरोपियों का आपराधिक रिकार्ड खंगालने के साथ ही पूछताछ जुटी है। कोतवाली थाना प्रभारी वीरेंद्र सिंह ने बताया कि 13 सितंबर को प्रभात गली बापनगर निवासी कौशल सोनी ने थाने पर मुकदमा दर्ज करवाया था। पीडित ने शिकायत देकर बताया कि उसके घर के बाहर खड़ी बुलेट बाइक अज्ञात चोर चोरी कर फरार हो गए। मामले में

मुकदमा दर्ज का टीम का गठन किया गया और कार्रवाई के निर्देश दिए गए थाना प्रभारी ने बताया कि पुलिस टीम के द्वारा घटनास्थल से सीसीटीवी फुटेज खंगाले गए। टीम सीसीटीवी के आधार पर राजसमंद और देवगढ़ पहुंची थी। पुलिस टीम ने सूचना मिलने पर देवगढ़ से आरोपी राजसमंद निवासी उमेश पुत्र दलपत सहित कुलदीप पुत्र गीरी शंकर को गिरफ्तार किया है। दोनों ने पूर्व में भी चोरी की वारदातों का अंजाम दिया है। गिरफ्तार दोनों आरोपियों का अन्य आपराधिक रिकार्ड को लेकर पूछताछ जारी है। थाना प्रभारी ने बताया कि दोनों आरोपी अपना शौक पूरा करने के लिए वारदातों का अंजाम देते हैं। सुनसान जगहों पर जाकर बुल्लोकेट चाबी से बुलेट चोरी की वारदातें करते थे। पुलिस मामले की जांच में जुटी है।

रूपनगढ़ फायरिंग प्रकरण में मुख्य आरोपी सहित सात गिरफ्तार

पुलिस अब तक 20 आरोपियों को गिरफ्तार व दो को निरुद्ध कर चुकी है, दो बदमाश अभी फरार

अजमेर, (कास)। रूपनगढ़ में जमीनी विवाद को लेकर हुए गोलीकांड के मुख्य आरोपी सहित सात बदमाशों को पुलिस ने गिरफ्तार कर लिया है। आरोपियों में बंदूक से फायर करने वाला शूटर राजवीर सिंह उर्फ फौजी भी शामिल है। पुलिस के हाथ आए तीन आरोपियों पर 50-50 हजार का इनाम रखा था। मामले में पुलिस अब तक 20 आरोपी गिरफ्तार व दो आरोपियों को निरुद्ध कर चुकी है, जबकि अभी भी दो इनामी बदमाश फरार है। जिला पुलिस अधीक्षक बंदिता राणा ने गुरुवार को मामले का खुलासा किया। पुलिस आरोपियों से हथियार बरामदगी में जुटी है। जिला पुलिस अधीक्षक बंदिता राणा ने गुरुवार को प्रसवता में बताया कि 22 सितंबर को रूपनगढ़ में बंदूक फायरिंग व हत्या एवं आगजनी की घटना के संबंध में पुलिस उपमहानिरीक्षक अजमेर रेंज



पुलिस ने गोलीकांड के मुख्य आरोपी सहित सात बदमाशों को गिरफ्तार किया।

ओमप्रकाश के दिशा निर्देशों पर एएसपी (ग्रामीण) डॉ. दीपक कुमार के नेतृत्व व वृताधिकारी वृत्त किशनगढ़ ग्रामीण सत्यनारायण यादव के सुपरवीजन में

गठित टीम ने तकनीकी साध्य एवं मुखबिरी से प्राप्त सूचना पर कार्रवाई करते हुए पचास हजार के इनामी फरार तीन आरोपियों सहित सात आरोपियों को

गिरफ्तार कर लिया है। एसपी बंदिता राणा ने बताया कि फायरिंग मामले में राजवीरसिंह उर्फ फौजी उर्फ भूरिया पुत्र छोगाराम निवासी

■ मुख्य आरोपी फौजी ने चलाई थी गोली, पुलिस हथियार बरामदगी के प्रयास कर रही है

छोटी ढाणी मोहनपुरा पुलिस थाना गांधीनगर अजमेर, पुखराज पुत्र पोलराम निवासी नयागांव हरमाड़ा पुलिस थाना बान्दरसिन्दरी अजमेर व नरेश पुत्र हनुमान लाल जाट निवासी हरमाड़ा पुलिस थाना बान्दरसिन्दरी जिला अजमेर पर 50-50 हजार के इनाम के घोषणा की गई थी। इन तीनों आरोपियों को पुलिस ने गिरफ्तार कर लिया है। एसपी राणा ने बताया कि मामले में पुलिस ने साथ देने वाले अन्य आरोपी विकास पुत्र नरसिंहराम निवासी त्योंद पुलिस थाना रूपनगढ़, दीपेन्द्र पुत्र राऊ

जाट निवासी गहलोता पुलिस थाना नरेना जिला दूदू, विजेन्द्र पुत्र रामेश्वर जाट निवासी खालीली पुलिस थाना गांधीनगर जिला अजमेर व रामनिवास पुत्र श्योराम जाट निवासी रामनगर पुलिस थाना रूपनगढ़ जिला अजमेर को गिरफ्तार किया है। एसपी ने बताया कि मामले में पांच आरोपियों पर इनाम की घोषणा की गई थी। पुलिस हथियार की बरामदगी के प्रयास कर रही है। उल्लेखनीय है कि रूपनगढ़ में एक भूखंड पर हॉस्टल के सामने दुकान बनाने को लेकर शुरू हुए झगड़े में गोलियां चली थीं। लोगों को गाड़ियों से कुचलने की कोशिश की गई। दहशत के चलते बाजार बंद हो गए थे। लोगों ने बदमाशों की गाड़ियों में तोड़फोड़ की और एक जेसीबी को आग लगा दी। घटना में गोली लगने से रामेश्वर रूपनगढ़ निवासी शकील लंगा की मौत हो गई थी, वहीं नारायण घायल हो गया था।

कांग्रेस राज में जमीन, आकाश और पाताल में हुए घोटाले- भजनलाल

मुख्यमंत्री ने जनसभा में कहा कि भाजपा हरियाणा संकल्प पत्र के सारे वादे पूरे करेगी

लोहारू (हरियाणा), 3 अक्टूबर। मुख्यमंत्री भजनलाल शर्मा ने हरियाणा के लुहाह विधानसभा क्षेत्र के कुड़ल गांव में भाजपा प्रत्याशी जे.पी. दयाल के समर्थन के जनसभा को संबोधित करते हुए कहा कि हरियाणा जवान और किसान की धरती है और हमारी सरकार के नेतृत्व में पिछले 10 वर्षों में यहां विकास कार्यों से बड़ा परिवर्तन आया है। हरियाणा में 8 अक्टूबर को आने वाले चुनाव नतीजों में एक बार फिर डबल इंजन की सरकार बनाकर भाजपा जीत की हैदिक लगाएगी।

मुख्यमंत्री ने कहा कि कांग्रेस ने कभी भी घोषणा पत्र के वायदों को पूरा नहीं किया, और तो और, चुनावी नतीजों के बाद कांग्रेसी दूढ़ने से भी नहीं मिलते। कांग्रेस की फितरत रही है कि वह हमेशा चुनावों में जनता को सपने दिखाती है। उन्होंने कहा कि कांग्रेस पार्टी ने झूठ और लूट को दुकान खोल रखी है। जनता को यह याद रखना चाहिए कि किस प्रकार 2014 से पहले हरियाणा में युवाओं को धोखा देकर कांग्रेस ने नौकरियों में भ्रष्टाचार किया और जमीनों में घोटाले किए। असल मायनों में, कांग्रेस भ्रष्टाचार की जड़ों में है, इसलिए यह देश में भ्रष्टाचार की जननी है। उन्होंने कहा कि कांग्रेस राज में जमीन, आकाश और पाताल में घोटाले हुए, जो हरियाणा की जनता को आज भी याद है।

शर्मा ने कहा कि वर्ष 2014 से पहले कभी किसानों को सम्मान निधि नहीं मिली। लेकिन, प्रधानमंत्री नरेन्द्र मोदी के नेतृत्व में सरकार बनने के बाद सम्मान निधि मिलने लगी। प्रधानमंत्री

नड्डा जयपुर...

(प्रथम पृष्ठ का शेष)

प्रदेश महामंत्री जितेंद्र गोठवाल ने बताया कि राष्ट्रीय अध्यक्ष जेपी नड्डा अब रविवार को बीसी के जरिए सदस्यता अभियान की समीक्षा बैठक लेंगे। बैठक में सांसद, पूर्व सांसद, सांसद प्रत्याशी, विधायक, पूर्व विधायक, जिला प्रमुख, मेयर, उप महापौर के साथ प्रदेश सदस्यता अभियान की टोली, प्रदेश पदाधिकारी उपस्थित रहेंगे। बैठक में सदस्यता अभियान की समीक्षा के साथ-साथ आगामी रूपरेखा पर चर्चा होगी।

कांग्रेस की जीत इस बात पर...

(प्रथम पृष्ठ का शेष)

एम.वी.ए. की जड़ें जमा रहे हैं। महाराष्ट्र के नेताओं का मानना है कि जहाँ यह स्थिति यग दशाती है कि आसन्न चुनावों के लिये कांग्रेस और एम.वी.ए. जनता को विशेष प्रिय हैं।

वहीं यह स्थिति पार्टी नेतृत्व के लिये एक चुनौती भी प्रस्तुत कर रही है क्योंकि नेतृत्व को पार्टी

की अन्दरूनी हलचल को सावधानीपूर्वक संभालना तथा सही उम्मीदवारों का चयन करना होगा।

पार्टी की ऐसा कर पाने की दक्षता आसन्न चुनावों में उसकी सफलता निर्धारित करने में बहुत महत्वपूर्ण एवं निर्णायक होगी। हरियाणा में चुनावों से पहले बड़ी संख्या में आवेदनों के आने, बागी

के युवा देश की सीमाओं की रक्षा करते हैं। प्रधानमंत्री जी ने सैनिकों का सम्मान बढ़ाते हुए, "वन रैक-वन पेंशन" दी।

मुख्यमंत्री ने कहा कि विपक्षी पार्टियां वंशवाद की पार्टियां हैं। कांग्रेस ने तो 70 सालों में हमेशा भ्रष्टाचार और तृष्ठीकरण के आधार पर ही राजनीति की है। हरियाणा में भाजपा की सरकार अपने संकल्प पत्र के सभी वायदों को पूरा करेगी। मुख्यमंत्री भजनलाल ने आमजन से दलाह को सबसे अधिक मतों से जिताकर विधानसभा भेजने की अपील की। इस अवसर पर भाजपा पार्टी पदाधिकारियों सहित, बड़ी संख्या में आमजन उपस्थित रहे।

हरियाणा में "आप" का उम्मीदवार कांग्रेस में शामिल

चंडीगढ़, 03 अक्टूबर। हरियाणा में शनिवार को होने वाले विधानसभा चुनाव से पहले आम आदमी पार्टी (आप) को कांग्रेस ने तगड़ा झटका दिया है। नीलोखेड़ी (सुरक्षित) सीट से आप उम्मीदवार अमर सिंह बुधवार को कांग्रेस में शामिल हो गए। पंजाब विधानसभा में विपक्ष के नेता प्रताप सिंह बाजवा की मौजूदगी में अमर सिंह कांग्रेस में शामिल हुए। इस दौरान बाजवा ने कहा कि कांग्रेस में अमर सिंह का स्वागत है। वे बिना शर्त पार्टी में शामिल हुए हैं। कांग्रेस में शामिल होने के बाद अमरसिंह ने कहा कि केवल कांग्रेस ही भाजपा सरकार को हरा सकती है। प्रदेश में भाजपा किसानों, महिलाओं, दलितों और अल्पसंख्यकों के साथ अन्याय कर रही है। भाजपा को हराने के लिए वे कांग्रेस में शामिल हुए हैं। बाजवा ने बताया कि अमर सिंह ने नीलोखेड़ी से कांग्रेस उम्मीदवार धर्मपाल गौंदर का समर्थन दिया है।

बारां प्रवास के पहले...

(प्रथम पृष्ठ का शेष)

देखा था, उसे शताब्दी वर्ष तक पूर्ण करना हमारा ध्येय है। इस निमित्त प्रत्येक ग्राम और नगरीय क्षेत्र में उप-बस्ती तक कार्य का विस्तार करना है। समाज को स्वावलंबी और अनुशासित बनाने के लिए हर ग्राम तक पहुंचना होगा। उन्होंने कहा कि इन सब कार्यों के लिए समय देने वाले कार्यकर्ताओं की संख्या बढ़ानी होगी। डॉ. भागवत के धर्मदा धर्मशाला परिसर में पहुंचने पर संस्था के सदस्यों द्वारा तिलक लगाकर एवं श्रीफल भेंट कर उनका स्वागत किया गया। आज की बैठक में प्रांत के सभी जिला, विभाग प्रचारकों के साथ वरिष्ठ प्रचारक अरुण जैन, सुरेशचंद्र, बलिराम एवं निम्बामराम भी उपस्थित थे।

इजरायल, अमेरिका...

(प्रथम पृष्ठ का शेष)

सैंक्टर के लिए खतरा बन गए हैं। रैड सी से गुजरने वाले जहाजों पर वे अक्सर मिसाइल हमला करते हैं। रैड सी कभी बेहद व्यस्त शिपिंग रुट था। तेल के जहाज यहां से गुजरते थे पर ईरान की मदद से हूती इस मार्ग के लिए खतरा बन गए हैं। इसलिए रणनीतिक विशेषज्ञ कह रहे हैं कि ईरान के परमाणु संयंत्रों पर इजरायल का हमला स्वागत योग्य कदम होगा। इजरायल के आलोचकों की ऐसा चाहते हैं।

रेलवे कर्मियों को 78 दिन का बोनस

- केन्द्र सरकार के फैसले से 12 लाख रेल कर्मचारियों को दिवाली से पहले यह राशि मिलेगी।
- रेलवे कर्मचारियों की विभिन्न श्रेणियों को यह भुगतान पी.एल.बी. के रूप में दिया जाता है तथा इससे प्रदर्शन में सुधार करने के लिये प्रोत्साहन मिलता है।

नई दिल्ली, 03 अक्टूबर। रेलवे कर्मचारियों को केन्द्र सरकार ने बड़ा तोहफा दिया है। केन्द्र की तरफ से आने वाले त्योहारों में कर्मचारियों को 78 दिनों का बोनस देने का ऐलान किया गया है। जानकारी के अनुसार, सरकार के इस फैसले से करीब 12 लाख कर्मचारियों को लाभ होगा। बोनस का भुगतान दशहरा और दीवाली की छुट्टी से पहले किया जाएगा।

यह राशि रेलवे कर्मचारियों की विभिन्न श्रेणियों जैसे ट्रेक मैनेजर, लोको पायलट, ट्रेन मैनेजर (गार्ड), स्टेशन मास्टर, पर्यवेक्षक, तकनीशियन, तकनीशियन हेल्पर, पॉइंट्समैन, मिनिस्ट्रियल स्टाफ और अन्य ग्रुप सी स्टाफ को भुगतान की जाएगी। पी.एल.बी. का भुगतान रेलवे कर्मचारियों को रेलवे के प्रदर्शन में सुधार की दिशा में काम करने के लिए

प्रेरित करने के लिए एक प्रोत्साहन के रूप में किया जाता है।

पत्र रेलवे कर्मचारियों को पी.एल.बी. का भुगतान प्रत्येक वर्ष दुर्गा पूजा/दशहरा की छुट्टियों से पहले किया जाता है। इस वर्ष भी लगभग 11.72 लाख अराजकपत्रित रेलवे कर्मचारियों को 78 दिनों के वेतन के बराबर पी.एल.बी. राशि का भुगतान किया जा रहा है। प्रति पत्र रेलवे कर्मचारी को देय अधिकतम राशि 78 दिनों के लिए 17,951/- रुपये है। उपरोक्त राशि रेलवे कर्मचारियों की विभिन्न श्रेणियों जैसे

ट्रेक मैनेजर, लोको पायलट, ट्रेन मैनेजर (गार्ड), स्टेशन मास्टर, पर्यवेक्षक, तकनीशियन, तकनीशियन हेल्पर, पॉइंट्समैन, मिनिस्ट्रियल स्टाफ और अन्य ग्रुप सी स्टाफ को भुगतान की जाएगी। साल 2023-2024 में रेलवे का प्रदर्शन काफी अच्छा रहा। रेलवे ने 1588 मिलियन टन का रिकॉर्ड माल लोड किया और लगभग 6.7 बिलियन यात्रियों को ले जाया गया।

एयर मार्शल धारकर ने वायुसेना उप प्रमुख का कार्यभार संभाला

नयी दिल्ली, 03 अक्टूबर। एयर मार्शल एस पी धारकर ने गुरुवार को यहां वायुसेना मुख्यालय में वायुसेना उप प्रमुख का कार्यभार संभाला। वायु सेना के अनुसार, एयर मार्शल धारकर ने वर्ष 1985 में वायु सेना की फाइटर स्क्वाड्रन में कमीशन प्राप्त किया था। वे राष्ट्रीय भारतीय सैन्य कॉलेज, राष्ट्रीय रक्षा अकादमी, रक्षा सेवा स्टाफ कॉलेज और यू एस एयर वॉर कॉलेज के पूर्व छात्र हैं। वे अग्रिम मोर्चे की लड़ाकू इकाई की कमान संभाल चुके हैं। उन्होंने रक्षा अंतरिक्ष के रूप में कार्य किया है। वायुसेना उप प्रमुख बनने से पहले वह वायु सेना की पूर्वी कमान के प्रमुख थे।

सुप्रीम कोर्ट ने...

(प्रथम पृष्ठ का शेष) थी। रिटायर्ड प्रोफेसर, कोयंबटूर के एस. कामराज ने हाईकोर्ट में पेश बंदी प्रत्यक्षीकरण याचिका दायर की थी, जिसमें आरोप लगाया गया था कि उनकी दो बेटीयाँ ईशा योग सेंटर एण्ड फाउण्डेशन में रह रही हैं और उन्हें परिवार के साथ सम्पर्क बनाने की अनुमति नहीं दी जा रही है। ईशा फाउण्डेशन में स्टफ आरोप से इन्कार किया है।

'पराली जलाने से वायु प्रदूषण मामले में क्या कार्यवाही हुई'

नयी दिल्ली, 3 अक्टूबर। उच्चतम न्यायालय ने गुरुवार को कहा कि दिल्ली और राष्ट्रीय राजधानी क्षेत्र में सर्दी के मौसम में वायु प्रदूषण के प्रमुख कारणों में से एक पराली जलाने की घटनाओं पर अंकुश लगाने में वायु गुणवत्ता प्रबंधन आयोग विफल रहा। न्यायमूर्ति अभय एस ओका, न्यायमूर्ति अहसानुद्दीन अमानुल्लाह और न्यायमूर्ति ऑगस्टीन जॉर्ज मसीह की पीठ ने एक बार फिर सख्त टिप्पणियों की। पीठ ने पंजाब और हरियाणा की सरकारों को एक सप्ताह के भीतर हलफनामा दाखिल करके सी.ए.क्यू.एम. द्वारा जारी निर्देशों के कार्यान्वयन का खुलासा करने का निर्देश दिया है। पीठ ने कहा, "हर साल सर्दियों में पड़ोसी राज्यों हरियाणा और पंजाब में पराली जलाने से दिल्ली-एन.सी.आर. में गंभीर वायु प्रदूषण होता है।

पॉक्सो प्रकरण आरोपी की जमानत रद्द...

(प्रथम पृष्ठ का शेष)

को ओर से मुख्य आरोपी को मिली जमानत को रद्द करने के लिए पेश प्रार्थना पत्र को स्वीकार करते हुए दिए। अदालत ने कहा कि ट्रायल कोर्ट ने मुख्य आरोपी का जमानत प्रार्थना पत्र निस्तारित करते हुए कहा था कि उसका मामला अन्य आरोपी राहुल से अलग नहीं है, जबकि दोनों आरोपियों के कृत्य अलग-अलग रहे हैं। आरोपी विश्वेन्द्र का पीड़िता के साथ दुष्कर्म करने का साक्ष्य स्पष्ट तौर पर है। ऐसे में पीठासीन अधिकारी ने खेत सिंह बनाम राजस्थान राज्य मामले में दिए गए फैसले की गलत व्याख्या कर आरोपी को अनुचित तरीके से जमानत दी है। ऐसे में आरोपी को मिली जमानत को रद्द करना उचित

रहेगा। मामले से जुड़े अधिवक्ता आर.बी. बंसल ने बताया कि पीड़िता के पिता ने 30 मार्च 2023 को आरोपियों के खिलाफ रिपोर्ट दर्ज कराई थी। इसमें पीड़िता ने अपने बयानों में कहा था कि राहुल व अनिल ने उसके साथ दुष्कर्म नहीं किया है और मुख्य आरोपी विश्वेन्द्र ने उसके साथ गलत काम किया था। इसके बावजूद, पॉक्सो कोर्ट ने राहुल को मिली जमानत के आधार पर ही मुख्य आरोपी को भी जमानत दी है, जबकि उनका कृत्य अलग-अलग था। इसलिए मुख्य आरोपी को दी गई जमानत को रद्द किया जाए। मामले की सुनवाई करते हुए एकलपीठ ने आरोपी को मिली जमानत को रद्द कर उसे एक सप्ताह में सॉर्टडर करने को कहा है।

LOVED IN 75 COUNTRIES

इस त्योहार चुनो डेरिंग वाला दशहरा

₹10,000* तक की बचत

BAJAJ THE WORLD'S FAVORITE INDIAN

pulsar DEFINITELY DARING

*कैशबैक ऑफर अन्य पल्सर मॉडल्स पर भी उपलब्ध। अतिरिक्त ऑफर्स Flipkart और amazon.in पर भी उपलब्ध।

72198 21111 | SECURE | pine labs PAY LATER | HDFC BANK

* नियम और शर्तें लागू। * ऑफर्स केवल बुनियादी वैरिएंट्स पर ही उपलब्ध। ऑफर 15 नवंबर 2024 तक ही है। बचत ऑटो को पास बिना पूर्व सूचना के किसी भी या सभी ऑफर्स को रद्द करने का अधिकार सुरक्षित है। मॉडल पर निर्भर करते हुए ₹10,000 तक की * बचत में ₹5000* तक का कैशबैक और ₹5000* एचडीएफसी कार्ड कैशबैक शामिल है। स्टेट्स, एक्सप्रेस द्वारा प्रोमोशनल सुपरफिजिन के तहत, आम जनता या आम रास्ते से हट कर नियंत्रित और बंद सीमित वातावरण में किए गए हैं। कृपया इन स्टेट्स की मकल करने का प्रयास न करें और हर समय ट्रेफिक तथा सुरक्षा नियमों का पालन करें। एमसी विशेष मॉडल्स और विशेष राज्यों में ही उपलब्ध है। अधिक जानकारी के लिए बजाज डीलर से संपर्क करें। रोड साइड सहायता अन्य पक्षों द्वारा उपलब्ध कराई जाती है और यह उनके नियम और शर्तों के अधीन होती है। कैशबैक ऑफर एचडीएफसी क्रेडिट कार्ड्स के ईएमआई ट्रांजेक्शन्स पर केवल पाइन लेस मशीन्स पर ही 15 अक्टूबर 2024 तक उपलब्ध है। ई-वॉशमेंट प्लेटफॉर्म पर ऑफर्स उनके नियम और शर्तों के अधीन हैं।

Authorised Dealers for Bajaj Auto Ltd.: Kota: YADAV BAJAJ 9358600261 • KAMAL AUTO BAJAJ 9929388846 • Baran AGRAWAL BAJAJ 9982642571 • Jhalrapatan KAUSHAL BAJAJ 9784702484 • BUNDI PRASHANT BAJAJ 8094922777. Authorised Service Centre: Rawatbhatta 9414328686 • Atru 9413633423 • Sangod 9829080826 • Sultanpur 9413337444 • Kanwas: 9929388846 • Ramganj Mandi 9414206569 • Chhabra 9928427205 • Chipbarod 9982642571 • Kelwara 9983457955 • Mangrol 9929969505 • Samranjya 9950507543 • Bakani 9784702484 • Bhanani Mandi 9829556200 • Panwar 9784702484 • Raipur 8875605457 • Sarola 9828848012 • Kapren 6375382471 • Lakheri 9829075553 • Kishor Rai Patan 9602042582 • Nainwa 9784576060 • Indergarh 9414177501 • Hindoli 9214832005 • Khatkar 9079633755 • Itawa 9414558075 • Morak 9929388846 • Sunel 9413364533 • Anta 7976064158 • Pirawa 9667541294 • Talera 9413337444

सलेक्टिव मीडिया, कोटा के लिए मुद्रक एवं प्रकाशक सोमेश शर्मा द्वारा वतन प्रेस पलायाहा हाऊस, छत्रपति शिवाजी रोड, कोटा से मुद्रित एवं प्रकाशित। संपादक-राजेश शर्मा आर.एन.आई. नं. 28446/75, जयपुर कार्यालय: सुधर्मा एम.आई.रौड, जयपुर। फोन: 2372634, 4103333-34, फैक्स: 0141-2373513, बीकानेर कार्यालय: कुम्भान हाऊस, हनुमान हथवा, बीकानेर। फोन: 2200660, फैक्स 0151-2527371, उदयपुर कार्यालय: आयड मैन रोड आयड, उदयपुर। फोन: 2413092, फैक्स: 0294-2410146, अजमेर कार्यालय: राष्ट्रपति भवन, चुंगी नाका के पास, अजमेर। फोन: 2627612, फैक्स: 0145-2624665 जालौर कार्यालय: - जी 1/63, इन्डस्ट्रियल एरिया, फेस प्रथम, जालौर। फोन: 2264222, 2264223, फैक्स: 02973-226424 हिण्डौनसिटी कार्यालय: - जी -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600 चूरू कार्यालय: एच-150, रीको औद्योगिक क्षेत्र, चूरू, फोन: 256906, 256907, फैक्स: 01562-256908